

Argonautika 1

- [1] ἀρχόμενος σέο, Φοῖβε, παλαιγενέων κλέα φωτῶν
[2] μνήσομαι, οἷ Πόντοιο κατὰ στόμα καὶ διὰ πέτρας
[3] Κυανέας βασιλῆος ἐφημοσύνη Πελίαο
[4] χρύσειον μετὰ κῶας ἐύζυγον ἤλασαν Ἀργῶ.
[5] τοῖν γὰρ Πελὶς φάτιν ἔκλυεν, ὥς μιν ὀπίσσω
[6] μοῖρα μένει στυγερή, τοῦδ' ἀνέρος, ὄντιν' ἴδοιτο
[7] δημόθεν οἰοπέδιλον, ὑπ' ἐννεσίησι δαμῆναι.
[8] δηρὸν δ' οὐ μετέπειτα τεὴν κατὰ βάξιν ἴησων
[9] χειμερίοιο ῥέεθρα κιὼν διὰ ποσσὶν Ἀναύρου
[10] ἄλλο μὲν ἐξεσάωσεν ὑπ' ἰλύος, ἄλλο δ' ἐνερθεν
[11] κάλλιπεν αὖθι πέδιλον ἐνισχόμενον προχοῇσιν.
[12] ἔκετο δ' ἐς Πελίην αὐτοσχεδὸν ἀντιβολήσων
[13] εἰλαπίνης, ἦν πατρὶ Ποσειδάωνι καὶ ἄλλοις
[14] ῥέζε θεοῖς, Ἥρης δὲ Πελασγίδος οὐκ ἀλέγιζεν.
[15] αἶψα δὲ τόνγ' ἐσιδὼν ἐφράσσατο, καὶ οἱ ἄεθλον
[16] ἔντυε ναυτιλίας πολυκηδέος, ὄφρ' ἐνὶ πόντῳ
[17] ἦε καὶ ἄλλοδαποῖσι μετ' ἀνδράσι νόστον ὀλέσσει.
[18] νῆα μὲν οὖν οἱ πρόσθεν ἐπικλείουσιν ἄοιδοι
[19] Ἄργον Ἀθηναίης καμέειν ὑποθημοσύνησιν.
[20] νῦν δ' ἂν ἐγὼ γενεήν τε καὶ οὔνομα μυθησαίμην
[21] ἠρώων, δολιχῆς τε πόρους ἄλός, ὅσσα τ' ἔρεξαν
[22] πλαζόμενοι· Μοῦσαι δ' ὑποφήτορες εἶεν ἄοιδῆς.
[23] πρῶτά νυν Ὀρφεὺς μνησώμεθα, τὸν ῥά ποτ' αὐτὴ
[24] Καλλιόπη Θρήικι φατίζεται εὐνηθεῖσα
[25] Οἰάγρῳ σκοπιῆς Πιμπληίδος ἄγχι τεκέσθαι
[26] αὐτὰρ τὸν γ' ἐνέπουσιν ἀτειρέας οὔρεσι πέτρας
[27] θέλξαι ἄοιδάων ἐνοπῇ ποταμῶν τε ῥέεθρα.
[28] φηγοὶ δ' ἀγριάδες, κείνης ἔτι σήματα μολπῆς,
[29] ἀκτῆς Θρηικίης Ζώνης ἐπὶ τηλεθόωσαι
[30] ἐξεῖης στιχόωσιν ἐπήτριμοι, ἃς ὃ γ' ἐπιπρὸ
[31] θελγομένας φόρμιγγι κατήγαγε Πιερίηθεν.
[32] Ὀρφέα μὲν δὴ τοῖον ἔων ἐπαρωγὸν ἀέθλων
[33] Αἰσονίδης Χείρωνος ἐφημοσύνησι πιθήσας
[34] δέξατο, Πιερίη Βιστωνίδι κοιρανέοντα.
[35] ἦλυθε δ' Ἀστερίων αὐτοσχεδόν, ὃν ῥα Κομήτης
[36] γείνατο δινήεντος ἐφ' ὕδασιν Ἀπιδανοῖο,
[37] Πειρεσιὰς ὄρεος Φυλληίου ἀγχόθι ναίων,
[38] ἔνθα μὲν Ἀπιδανός τε μέγας καὶ δῖος Ἐνιπεὺς
[39] ἄμφω συμφορέονται, ἀπόπροθεν εἰς ἐν ἰόντες.
[40] Λάρισαν δ' ἐπὶ τοῖσι λιπῶν Πολύφημος ἔκανε
[41] Εἰλατίδης, ὃς πρὶν μὲν ἐρισθενέων Λαπιθάων,
[42] ὁππότε Κενταύροις Λαπίθαι ἐπὶ θωρήσσοντο,
[43] ὁπλότερος πολέμιζε· τότε αὖ βαρύθεσκέ οἱ ἦδη
[44] γυῖα, μένεν δ' ἔτι θυμὸς ἀρήιος, ὥς τὸ πάρος περ.
[45] οὐδὲ μὲν Ἴφικλος Φυλάκῃ ἐνὶ δηρὸν ἔλειπτο,
[46] μήτρως Αἰσονίδαο· κασιγνήτην γὰρ ὄπυεν
[47] Αἴσων Ἀλκιμέδην Φυλακῆϊδα· τῆς μιν ἀνώγει
[48] πηροσύνη καὶ κῆδος ἐνικρινθῆναι ὁμίλῳ.
[49] οὐδὲ Φεραῖς Ἄδμητος ἐυρρήνεσσιν ἀνάσσω

[50] μίμνεν ὑπὸ σκοπιῇν ὄρεος Χαλκωδονίοιο.
[51] οὐδ' Ἀλόπη μίμνον πολυλήιοι Ἑρμείαιο
[52] υἱέες εὖ δεδαῶτε δόλους, Ἑρυτος καὶ Ἐχίων,
[53] τοῖσι δ' ἐπὶ τρίτατος γνωτὸς κίε νισσομένοισιν
[54] Αἰθαλίδης· καὶ τὸν μὲν ἐπ' Ἀμφρυσσοῖο ῥοῇσιν
[55] Μυρμιδόνος κούρη Φθιάς τέκεν Εὐπολέμεια·
[56] τῷ δ' αὖτ' ἐκγεγάτην Μενετηίδος Ἀντιανείρης.
[57] ἤλυθε δ' ἀφνειὴν προλιπὼν Γυρτῶνα Κόρωνος
[58] Καινείδης, ἐσθλὸς μὲν, ἐοῦ δ' οὐ πατρὸς ἀμείνων.
[59] Καινέα γὰρ ζῶόν περ ἔτι κλείουσιν ἀοιδοὶ
[60] Κενταύροισιν ὀλέσθαι, ὅτε σφέας οἶος ἀπ' ἄλλων
[61] ἦλасс' ἀριστήων· οἱ δ' ἔμπαλιν ὀρμηθέντες
[62] οὔτε μιν ἐγκλῖναι προτέρω σθένον, οὔτε δαίξαι·
[63] ἀλλ' ἄρρηκτος ἄκαμπτος ἐδύσετο νειόθι γαίης,
[64] θεινόμενος στιβαρῆσι καταίγδην ἐλάτρησιν.
[65] ἤλυθε δ' αὖ Μόψος Τιταρήσιος, ὃν περὶ πάντων
[66] Λητοῖδης ἐδίδαξε θεοπροπίας οἰωνῶν·
[67] ἥδ' καὶ Εὐρυδάμας Κτιμένου πάις· ἄγχι δὲ λίμνης
[68] Ξυνιάδος Κτιμένην Δολοπηίδα ναιετάσκεν.
[69] καὶ μὴν Ἄκτωρ υἷα Μενoitιον ἐξ Ὀπόεντος
[70] ὤρσεν, ἀριστήεσσι σὺν ἀνδράσιν ὄφρα νέοιτο.
[71] εἶπετο δ' Εὐρυτίων τε καὶ ἀλκήμες Ἑρυνώτης,
[72] υἱές ὁ μὲν Τελέοντος, ὁ δ' Ἴρου Ἀκτορίδαο·
[73] ἦτοι ὁ μὲν Τελέοντος ἐυκλείης Ἑρυνώτης,
[74] Ἴρου δ' Εὐρυτίων. σὺν καὶ τρίτος ἦεν Οἰλεύς,
[75] ἔξοχος ἡνωρέην καὶ ἐπαίξαι μετόπισθεν
[76] εὖ δεδαῶς δῆοισιν, ὅτε κλίνωσι φάλαγγας.
[77] αὐτὰρ ἀπ' Εὐβοίης Κάνθος κίε, τὸν ῥα Κάνηθος
[78] πέμπεν Ἀβαντιάδης λεληγμένον· οὐ μὲν ἔμελλεν
[79] νοστήσειν Κήρινθον ὑπότροπος· αἰσα γὰρ ἦεν
[80] αὐτὸν ὁμῶς Μόψον τε δαήμενα μαντοσυνάων
[81] πλαγχθέντας Λιβύης ἐνὶ πείρασι δηρωθῆναι,
[82] ὥς οὐκ ἀνθρώποισι κακὸν μήκιστον ἐπαυρεῖν,
[83] ὁππότε κάκείνους Λιβύῃ ἐνὶ ταρχύσαντο,
[84] τόσσον ἐκὰς Κόλχων, ὅσσον τέ περ ἡελίοιο
[85] μεσσηγὺς δύσιές τε καὶ ἀντολαὶ εἰσορόωνται.
[86] τῷ δ' ἄρ' ἐπὶ Κλυτίος τε καὶ Ἴφίτος ἡγερέθοντο,
[87] Οἰχαλίδης ἐπίουροι, ἀπηνέος Εὐρύτου υἱές,
[88] Εὐρύτου, ᾧ πόρε τόξον Ἐκρηβόλος· οὐδ' ἀπόνητο
[89] δωτίνης· αὐτῷ γὰρ ἐκὼν ἐρίδηνε δοτῆρι.
[90] τοῖσι δ' ἐπ' Αἰακίδαι μετεκίαθον· οὐ μὲν ἄμ' ἄμφω,
[91] οὐδ' ὁμόθεν· νόσφιν γὰρ ἀλευάμενοι κατένασθεν
[92] Αἰγίνης, ὅτε Φῶκον ἀδελφεὸν ἐξενάριξαν
[93] ἀφραδίῃ. Τελαμῶν μὲν ἐν Ἀτθίδι νάσσατο νήσω·
[94] Πηλεὺς δὲ Φθίῃ ἐνὶ δώματα ναιῖε λιασθεῖς.
[95] τοῖς δ' ἐπὶ Κεκροπίῃθεν ἀρήιος ἤλυθε Βούτης,
[96] παῖς ἀγαθοῦ Τελέοντος, εὐμμελίδης τε Φάληρος.
[97] Ἄλκων μιν προέηκε πατήρ ἐός· οὐ μὲν ἔτ' ἄλλους
[98] γήραος υἷας ἔχεν βιότιό τε κηδεμονῆας.
[99] ἀλλὰ ἐ τηλύγετόν περ ὁμῶς καὶ μοῦνον ἐόντα
[100] πέμπεν, ἵνα θρασέεσσι μεταπρέποι ἡρώεσσιν.
[101] Θησέα δ' ὃς περὶ πάντα Ἑρεχθεΐδας ἐκέκαστο,

[102] Ταιναρίην άδηλος ύπό χθόνα δεσμός έρυκεν,
[103] Πειρίθω έσπόμενον κοινήν όδόν· ή τέ κεν άμφω
[104] ρήϊτερον καμάτοιο τέλος πάντεσσιν έθεντο.
[105] Τίφυς δ' Άγνιάδης Σιφαέα κάλλιπε δήμον
[106] Θεσπιέων, έσθλός μέν όρινόμενον προδαήναι
[107] κύμ' άλλός εύρείης, έσθλός δ' άνέμοιο θυέλλας
[108] καί πλόον ήελίω τε καί άστέρι τεκμήρασθαι.
[109] αύτή μιν Τριτωνίς άριστήων ές όμιλον
[110] ώρσεν Άθηναίη, μετά δ' ήλυθεν έλδομένοισιν.
[111] αύτή γάρ καί νήα θοήν κάμε· σүн δέ οί Άργος
[112] τεύξεν Άρεστορίδης κείνης ύποθημοσύνησιν.
[113] τώ καί πασάων προφερεστάτη έπλετο νηών,
[114] όσσαι ύπ' είρεσίησιν έπειρήσαντο θαλάσσης.
[115] Φλίας δ' αύτ' έπi τοίσιν Άραιθυρέθηεν ίκανεν,
[116] ένθ' άφνειός έναιε Διωνύσοιο έκητι,
[117] πατρός έοϋ, πηγήσιν έφέστιος Άσωποΐο.
[118] Αργόθεν αύ Ταλαός καί Άρήιος, υίε Βίαντος,
[119] ήλυθον ίφθιμός τε Λεώδοκος, οϋς τέκε Πηρώ
[120] Νηληίς· τής δ' άμφι δύην έμόγησε βαρεΐαν
[121] Αιολίδης σταθμοΐσιν έν Ιφίκλοιο Μελάμπους.
[122] οϋδ' έμ' οϋδ' βίην κρατερόφρονος Ήρακλήος
[123] πευθόμεθ' Αΐσονίδαο λιλαιομένου άθερίξαι.
[124] άλλ' έπει άιε βάξιν άγειρομένων ήρώων,
[125] νεΐον άπ' Άρκαδίας Λυρκήιον Άργος άμείψας
[126] τήν όδόν, ή ζών φέρε κάπριον, ός ρ' ένi βήσσης
[127] φέρβετο Λαμπεΐης, Έρυμάνθιον άμ μέγα τίφος,
[128] τόν μέν ένi πρώτῃσι Μυκηναίων άγορήσιν
[129] δεσμοΐς ίλλόμενον μεγάλων άπεθήκατο νώτων·
[130] αύτός δ' ή ίότητι παρέκ νόον Εύρυσθής
[131] ώρμήθη· σүн καί οί Ύλας κίεν, έσθλός όπάων,
[132] πρωθήβης, ίών τε φορεϋς φύλακός τε βιοΐο.
[133] τώ δ' έπi δῃ θεΐοιο κίεν Δαναοΐο γενέθλη,
[134] Ναύπλιος· ή γάρ ξην Κλυτονήου Ναυβολίδαο·
[135] Ναύβολος αύ Λέρνου· Λέρνον γε μέν ίδμεν έόντα
[136] Προΐτου Ναυπλιάδαο· Ποσειδάωνι δ' έκούρη.
[137] πρίν ποτ' Άμυμώνη Δαναΐς τέκεν εύνηθεΐσα
[138] Ναύπλιον, ός περι πάντας έκαίνυτο ναυτιλίησιν.
[139] Ήδμων δ' ύστάτιος μετεκίαθεν, όσσοι έναιον
[140] Άργος, έπει δεδαώς τόν έδν μόρον οίωνοΐσιν
[141] ήιε, μή οί δῆμος έυκλείης άγάσαιτο.
[142] οϋ μέν ό γ' ήεν Άβαντος έτήτυμον, αλλά μιν αύτός
[143] γείνατο κυδαλίμοις έναρίθμιον Αιολίδησιν
[144] Λητοΐδης· αύτός δ' έθεοπροΐας έδίδαξεν
[145] οίωनोंς τ' άλέγειν ήδ' έμπυρα σήματ' ιδέσθαι.
[146] καί μῃν Αίτωλς κρατερόν Πολυδεύκεα Λήδη
[147] Κάστορά τ' ώκυπόδων ώρσεν δεδαημένον ίππων
[148] Σπάρτηθεν· τούς δ' ήγε δόμοις ένi Τυνδαρέοιο
[149] τηλυγέτους ώδῖνι μῃ τέκεν· οϋδ' άπίθησεν
[150] νισσομένοις· Ζηνός γάρ έπάξια μήδετο λέκτρων.
[151] οί τ' Άφαρητιάδαι Λυγκεϋς καί υπέρβιος Ήδας
[152] Άρήνηθεν έβαν, μεγάλη περιθαρσέες άλκῇ
[153] άμφότεροι· Λυγκεϋς δ' καί όξυτάτοις έκέκαστο

[154] ὄμμασιν, εἰ ἔτεόν γε πέλει κλέος, ἀνέρα κεῖνον
[155] ῥηιδίως καὶ νέρθε κατὰ χθονὸς αὐγάζεσθαι.
[156] σὺν δὲ Περικλύμενος Νηλήϊος ὦρτο νέεσθαι,
[157] πρεσβύτατος παίδων, ὅσοι Πύλῳ ἐξεγένοντο
[158] Νηλήϊος θείοιο· Ποσειδάων δέ οἱ ἀλκὴν
[159] δῶκεν ἀπειρεσίην ἡδ' ὅττι κεν ἀρήσαιτο
[160] μαρνάμενος, τὸ πέλεσθαι ἐνὶ ξυνοχῇ πολέμοιο.
[161] καὶ μὴν Ἀμφιδάμας Κηφεύς τ' ἴσαν Ἀρκαδίηθεν,
[162] οἱ Τεγέην καὶ κλῆρον Ἀφειδάντειον ἔναιον,
[163] οὔτε δὴ δὴ Ἀλεοῦ· τρίτατός γε μὲν ἔσπετ' ἰοῦσιν
[164] Ἀγκαῖος, τὸν μὲν ῥα πατὴρ Λυκόοργος ἔπεμπεν,
[165] τῶν ἄμφω γυνωτὸς προγενέστερος. ἀλλ' ὁ μὲν ἤδη
[166] γηράσκοντ' Ἀλεὼν λίπετ' ἄμ πόλιν ὄφρα κομίζοι,
[167] παῖδα δ' ἐὼν σφετέροισι κασιγνήτοισιν ὅπασσεν.
[168] βῆ δ' ὅγε Μαιναλίδης ἄρκτου δέρος, ἀμφίτομόν τε
[169] δεξιτερῇ πάλλων πέλεκυν μέγαν. ἔντεα γάρ οἱ
[170] πατροπάτωρ Ἀλεὼς μυχάτῃ ἐνέκρυψε καλιῇ,
[171] αἶ κέν πως ἔτι καὶ τὸν ἐρητύσειε νέεσθαι.
[172] βῆ δὲ καὶ Αὐγείης, δὴ δὴ φάτις Ἥελίοιο
[173] ἔμμεναι· Ἥλείοισι δ' ὃ γ' ἀνδράσιν ἐμβασίλευεν,
[174] ὄλβῳ κυδιόων· μέγα δ' ἔτετο Κολχίδα γαῖαν
[175] αὐτόν τ' Αἰήτην ἰδέειν σημάντορα Κόλχων.
[176] Ἀστέριος δὲ καὶ Ἀμφίων Ὑπερασίου οὔτε
[177] Πελλήνης ἀφίκανον Ἀχαιίδος, ἦν ποτε Πέλλης
[178] πατροπάτωρ ἐπόλισσεν ἐπ' ὄφρύσιν Αἰγιαλοῖο.
[179] Ταίναρον αὖτ' ἐπὶ τοῖσι λιπὼν Εὐφημος ἵκανε,
[180] τὸν ῥα Ποσειδάωνι ποδωκῆεστατον ἄλλων
[181] Εὐρώπῃ Τιτυοῖο μεγασθενέος τέκε κόρην.
[182] κεῖνος ἀνὴρ καὶ πόντου ἐπὶ γλαυκοῖο θέεσκεν
[183] οἴδματος, οὐδὲ θοοὺς βάπτεν πόδας, ἀλλ' ὅσον ἄκροισ
[184] ἵχνεσι τεγγόμενος διερῇ πεφόρητο κελεύθῳ.
[185] καὶ δ' ἄλλω δύο παῖδε Ποσειδάωνος ἵκοντο·
[186] ἦτοι ὁ μὲν πτολίεθρον ἀγαυοῦ Μιλήτσιο
[187] νοσφισθεὶς Ἑργῖνος, ὁ δ' Ἰμβρασίης ἕδος Ἥρης,
[188] παρθενίην, Ἀγκαῖος ὑπέρβιος· ἵστορε δ' ἄμφω
[189] ἡμὲν ναυτιλίδης ἡδ' ἄρεος εὐχετόωντο.
[190] Οἰνεΐδης δ' ἐπὶ τοῖσιν ἀφορμηθεὶς Καλυδῶνος
[191] ἀλκῆεις Μελέαγρος ἀνήλυθε, Λαοκόων τε,
[192] Λαοκόων Οἰνῆος ἀδελφεός, οὐ μὲν ἰῆς γε
[193] μητέρος· ἀλλὰ ἐθῆσσα γυνὴ τέκε· τὸν μὲν ἄρ' Οἰνεὺς
[194] ἤδη γηραλέον κοσμήτορα παιδὸς ἱάλLEN·
[195] ὥδ' ἔτι κουρίζων περιθαρσέα δύνεν ὄμιλον
[196] ἡρώων. τοῦ δ' οὔτιν' ὑπέρτερον ἄλλον ὀίω,
[197] νόσφιν γ' Ἡρακλῆος, ἐπελθέμεν, εἰ κ' ἔτι μοῦνον
[198] αὖθι μένων λυκάβαντα μετετράφη Αἰτωλοῖσιν.
[199] καὶ μὴν οἱ μήτρως αὐτὴν ὁδόν, εὔ μὲν ἄκοντι,
[200] εὔ δὲ καὶ ἐν σταδίῃ δεδαημένος ἀντιφέρεσθαι,
[201] Θεστιάδης Ἰφικλος ἐφωμάρτησε κιόντι.
[202] σὺν δὲ Παλαιμόνιος Λέρνου πάις Ὡλενίοιο,
[203] Λέρνου ἐπὶ κλησιν, γενεὴν γε μὲν Ἥφαιστοιο·
[204] τούνεκ' ἔην πόδα σιφλός· ἀτὰρ δέμας οὐ κέ τις ἔτλη
[205] ἡνορέην τ' ὀνόσασθαι, ὃ καὶ μεταρίθμιος ἦεν

[206] πᾶσιν ἀριστήεσσιν, ἦήσονται κῦδος ἀέξων.
[207] ἐκ δ' ἄρα Φωκῆων κίεν Ἴφιτος Ὀρνυτίδαο
[208] Ναυβόλου ἐκγεγαώς· ξεῖνος δέ οἱ ἔσκε πάροιθεν,
[209] ἦμος ἔβη Πυθώδε θεοπροπίας ἐρεείνων
[210] ναυτιλίας· τόθι γάρ μιν ἑοῖς ὑπέδεκτο δόμοισιν.
[211] Ζήτης αὖ Κἀλαίς τε Βορήιοι υἱεὺς ἵκοντο,
[212] οὓς ποτ' Ἐρεχθίδος Βορέη τέκεν Ὠρείθυια
[213] ἐσχατιῇ Θρήκης δυσχειμέρου· ἔνθ' ἄρα τήν γε
[214] Θρηίκιος Βορέης ἀνερέψατο Κεκροπίηθεν
[215] Ἰλισσοῦ προπάροιθε χορῶ· ἔνι δινεύουσιν.
[216] καὶ μιν ἄγων ἔκαθεν, Σαρπηδονίην ὅθι πέτρην
[217] κλείουσιν, ποταμοῖο παρὰ ῥόον Ἐργίνοιο,
[218] λυγαίοις ἐδάμασσε περὶ νεφέεσσι καλύψας.
[219] τῷ μὲν ἐπ' ἀκροτάτοισι ποδῶν ἐκάτερθεν ἐρεμνὰς
[220] σεῖον ἀειρομένω πτέρυγας, μέγα θάμβος ἰδέσθαι,
[221] χρυσεαῖς φολίδεσσι διαυγέας· ἀμφὶ δὲ νώτοις
[222] κρᾶατος ἐξ ὑπάτοιο καὶ αὐχένος ἔνθα καὶ ἔνθα
[223] κυάνεαι δονέοντο μετὰ πνοιῇσιν ἔθειραι.
[224] οὐδὲ μὲν οὐδ' αὐτοῖο πάις μενέαινε Ἄκαστος
[225] ἰφθίμου Πελῖαο δόμοις ἔνι πατρὸς ἐῆος
[226] μιμνάζειν, Ἄργος τε θεᾶς ὑποεργὸς Ἀθήνης·
[227] ἀλλ' ἄρα καὶ τῷ μέλλον ἐνικρινθῆναι ὁμίλῳ.
[228] τόσσοι ἄρ' Αἰσονίδῃ συμμήστορες ἠγερέθοντο.
[229] τοὺς μὲν ἀριστῆας Μινύας περιναιετάοντες
[230] κίκλησκον μάλα πάντας, ἐπεὶ Μινύαο θυγατρῶν
[231] οἱ πλεῖστοι καὶ ἄριστοι ἀφ' αἵματος εὐχετόωντο
[232] ἔμμεναι· ὧς δὲ καὶ αὐτὸν ἦήσονα γείνατο μήτηρ
[233] Ἀλκιμέδῃ, Κλυμένης Μινυηίδος ἐκγεγαυῖα.
[234] αὐτὰρ ἐπεὶ δμῶεσσιν ἐπαρτέα πάντ' ἐτέτυκτο,
[235] ὅσα περ ἐντύνονται ἐπαρτέες ἔνδοθι νῆες,
[236] εὖτ' ἂν ἄγῃ χρέος ἄνδρας ὑπεῖρ ἄλα ναυτίλλεσθαι,
[237] δὴ τότε ἴσαν μετὰ νῆα δι' ἄστεος, ἔνθα περ ἄκται
[238] κλείονται Παγασαὶ Μαγνήτιδες· ἀμφὶ δὲ λαῶν
[239] πληθὺς σπερχομένων ἄμυδις θέεν· οἱ δὲ φαινοὶ
[240] ἀστέρες ὧς νεφέεσσι μετέπρεπον· ὧδε δ' ἔκαστος
[241] ἔννεπεν εἰσορόων σὺν τεύχεσιν ἀίσσοντας·
[242] 'Ζεῦ ἄνα, τίς Πελῖαο νόος; πόθι τόσσον ὄμιλον
[243] ἠρώων γαίης Παναχαΐδος ἔκτοθι βάλλει;
[244] αὐτῆϊμάρ κε δόμους ὀλοῶ πυρὶ δηώσειαν
[245] Αἰήτεω, ὅτε μή σφιν ἐκὼν δέρος ἐγγυαλίζῃ.
[246] ἀλλ' οὐ φυκτὰ κέλευθα, πόνος δ' ἄπρηκτος ἰοῦσιν.'
[247] ὧς φάσαν ἔνθα καὶ ἔνθα κατὰ πτόλιν· αἱ δὲ γυναῖκες
[248] πολλὰ μάλ' ἀθανάτοισιν ἐς αἰθέρα χεῖρας ἄειρον,
[249] εὐχόμεναι νόστοιο τέλος θυμηδὲς ὀπάσσαι.
[250] ἄλλῃ δ' εἰς ἑτέραν ὀλοφύρετο δακρυχέουσα·
[251] 'δειλὴ Ἀλκιμέδῃ, καὶ σοὶ κακὸν ὀψέ περ ἔμπηξ
[252] ἦλυθεν, οὐδ' ἐτέλεσσας ἐπ' ἀγλαίῃ βιότοιο.
[253] Αἴσων αὖ μέγα δὴ τι δυσάμμορος· ἦ τέ οἱ ἦεν
[254] βέλτερον, εἰ τὸ πάροιθεν ἐνὶ κτερέεσσιν ἐλυσθεῖς
[255] νειόθι γαίης κεῖτο, κακῶν ἔτι νῆις ἀέθλων.
[256] ὥς ὄφελεν καὶ Φρίξον, ὅτ' ὤλετο παρθένος Ἑλλή,
[257] κύμα μέλαν κριῶ ἅμ' ἐπικλύσαι· ἀλλὰ καὶ αὐδὴν

[258] ἀνδρομέην προέηκε κακὸν τέρας, ὥς κεν ἀνίας
[259] Ἀλκιμέδῃ μετόπισθε καὶ ἄλγεα μυρία θείῃ·
[260] αἱ μὲν ἄρ' ὥς ἀγόρευον ἐπὶ προμολῇσι κιόντων.
[261] ἦδη δὲ δμῶές τε πολεῖς δμωαὶ τ' ἀγέροντο·
[262] μήτηρ δ' ἀμφ' αὐτὸν βεβολημένη. ὁξὺ δ' ἐκάστην
[263] δύνεν ἄχος· σὺν δέ σφι πατήρ ὀλοῶ ὑπὸ γήραι
[264] ἐντυπὰς ἐν λεχέεσσι καλυψάμενος γοάσκεν.
[265] αὐτὰρ ὁ τῶν μὲν ἔπειτα κατεπρήνυν ἀνίας
[266] θαρσύνων, δμῶεσσι δ' ἀρήια τεύχε' αἰείρειν
[267] πέφραδεν· οἱ δέ τε σῖγα κατηφέες ἡείροντο.
[268] μήτηρ δ' ὥς τὰ πρῶτ' ἐπεχεύατο πῆχξε παιδί,
[269] ὥς ἔχετο κλαίουσ' ἀδινώτερον, ἥύτε κούρη
[270] οἴοθεν ἀσπασίως πολιὴν τροφὸν ἀμφιπεσοῦσα
[271] μύρεται, ἥ οὐκ εἰσὶν ἔτ' ἄλλοι κηδεμονῆες,
[272] ἀλλ' ὑπὸ μητρὶν βίοτον βαρὺν ἡγηλάζει·
[273] καὶ ἐ νέον πολέεσσιν ὀνειδέσιν ἐστυφέλιξεν,
[274] τῇ δέ τ' ὀδυρομένη δέδεται κέαρ ἔνδοθεν ἄτη,
[275] οὐδ' ἔχει ἐκφλύξαι τόσσον γόον, ὅσσον ὀρεχθεῖ·
[276] ὥς ἀδινὸν κλαίεσκεν ἐδὼν παῖδ' ἀγκὰς ἔχουσα
[277] Ἀλκιμέδῃ, καὶ τοῖον ἔπος φάτο κηδοσύνῃσιν·
[278] 'αἶθ' ὄφελον κεῖν' ἦμαρ, ὅτ' ἐξειπόντος ἄκουσα
[279] δειλὴ ἐγὼ Πελῖο κακὴν βασιλῆος ἐφετμήν,
[280] αὐτίκ' ἀπὸ ψυχῇν μεθέμεν, κηδέων τε λαθέσθαι,
[281] ὅφρ' αὐτός με τεῖσι φίλαις ταρχύσοο χερσίν,
[282] τέκνον ἐμόν· τὸ γὰρ οἶον ἔην ἔτι λοιπὸν ἐέλδωρ
[283] ἐκ σέθεν, ἄλλα δὲ πάντα πάλαι θρεπτῆρια πέσσω.
[284] νῦν γε μὲν ἢ τὸ πάροιθεν Ἀχαιάδεσσιν ἀγητὴ
[285] δμῶς ὅπως κενεοῖσι λελεῖψομαι ἐν μεγάρουσιν,
[286] σείῳ πόθῳ μινύθουσα δυσάμμορος, ὧ ἔπι πολλὴν
[287] ἀγλαίην καὶ κῦδος ἔχον πάρος, ὧ ἔπι μούνῳ
[288] μίτρην πρῶτον ἔλυσσιν καὶ ὕστατον. ἔξοχα γάρ μοι
[289] εἰλείθουσι θεὰ πολέος ἐμέγηρε τόκοιο.
[290] ὦ μοι ἐμῆς ἄτης· τὸ μὲν οὐδ' ὅσον, οὐδ' ἐν ὀνείρῳ
[291] ὠισάμην, εἰ Φρίξος ἐμοὶ κακὸν ἔσσετ' ἀλύξας·
[292] ὥς ἢ γε στενάχουσα κινύρετο· ταὶ δὲ γυναῖκες
[293] ἀμφίπολοι γοάσσκον ἐπισταδόν· αὐτὰρ ὁ τήν γε
[294] μειλιχίῳ ἐπέεσσι παρηγορέων προσέειπεν·
[295] 'μή μοι λευγαλέας ἐνιβάλλεο, μῆτερ, ἀνίας
[296] ὥδε λίην, ἐπεὶ οὐ μὲν ἐρητύσεις κακότητος
[297] δάκρυσιν, ἀλλ' ἔτι κεν καὶ ἐπ' ἄλγεσιν ἄλγος ἄροιο.
[298] πῆματα γάρ τ' αἰδέηλα θεοὶ θνητοῖσι νέμουσιν,
[299] τῶν μοῖραν κατὰ θυμὸν ἀνιάζουσά περ ἔμψης
[300] τλήθῃ φέρειν· θάρσει δὲ συνημοσύνησιν Ἀθήνης,
[301] ἥδὲ θεοπροπίοισιν, ἐπεὶ μάλα δεξιὰ Φοῖβος
[302] ἔχρη, ἀτὰρ μετέπειτά γ' ἀριστῆων ἐπαρωγῇ.
[303] ἀλλὰ σὺ μὲν νῦν αὖθι μετ' ἀμφιπόλοισιν ἔκμηλος
[304] μίμνε δόμοις, μηδ' ὄρνις ἀεικέλῃ πέλε νηί·
[305] κεῖσε δ' ὁμαρτήσουσιν ἔται δμῶές τε κιόντι·
[306] ἦ, καὶ ὁ μὲν προτέρωσε δόμων ἐξῶρτο νέεσθαι.
[307] οἷος δ' ἐκ νηοῖο θυώδεος εἴσιν Ἀπόλλων
[308] δῆλον ἀν' ἡγαθέην, ἥδ' Κλάρων, ἥ ὅγε Πυθῶ,
[309] ἥ Αὐκίην εὐρεῖαν, ἐπὶ Ξάνθοιο ῥοῇσιν,

[310] τοῖος ἀνὰ πληθὺν δήμου κίεν· ὥρτο δ' αὐτὴ
[311] κεκλομένων ἄμυδις. τῷ δὲ ξύμβλητο γεραιῇ
[312] Ἰφιάς Ἀρτέμιδος πολιοῦχου ἀρήτειρα,
[313] καί μιν δεξιτερῆς χειρὸς κύσεν, οὐδέ τι φάσθαι
[314] ἔμψης ἱεμένη δύνατο, προθέοντος ὀμίλου·
[315] ἀλλ' ἡ μὲν λίπετ' αὖθι παρακλιδόν, οἷα γεραιῇ
[316] ὀπλοτέρων, ὃ δὲ πολλὸν ἀποπλαγχθεὶς ἐλιάσθη.
[317] αὐτὰρ ἐπεὶ ῥα πόληος ἐυδμήτους λίπ' ἀγυιάς,
[318] ἀκτὴν δ' ἔκανεν Παγασηίδα, τῇ μιν ἐταῖροι
[319] δειδέχατ', Ἀργῶν ἄμυδις παρὰ νηὶ μένοντες.
[320] στή δ' ἄρ' ἐπὶ προμολῆς· οἱ δ' ἀντίοι ἠγερέθοντο.
[321] ἐς δ' ἐνόησαν Ἄκαστον ὁμῶς Ἄργον τε πόληος
[322] νόσφι καταβλώσκοντας, ἐθάμβησαν δ' ἐσιδόντες
[323] πασσυδίῃ Πελῖο παρὲκ νόον ἰθύνοντας.
[324] δέρμα δ' ὃ μὲν ταύροιο ποδηνεκὲς ἀμφέχετ' ὤμους
[325] Ἄργος Ἀρεστορίδης λάχνη μέλαν· αὐτὰρ ὃ καλὴν
[326] δίπλακα, τήν οἱ ὅπασσε κασιγνήτη Πελόπεια.
[327] ἀλλ' ἔμψης τῷ μὲν τε διεξερέεσθαι ἔκαστα
[328] ἔσχετο· τοὺς δ' ἀγορήνδε συνεδριάσθαι ἄνωγεν.
[329] αὐτοῦ δ' ἰλλομένοις ἐπὶ λαίφεσιν, ἥδ' ἐ καὶ ἰστῷ
[330] κεκλιμένῳ μάλα πάντες ἐπισχερῶ ἐδριόωντο.
[331] τοῖσιν δ' Αἴσονος υἱὸς ἐυφρονέων μετέειπεν·
[332] ἄλλα μὲν ὅσσα τε νηὶ ἐφοπλίσσασθαι ἔοικεν
[333] πάντα γὰρ εὖ κατὰ κόσμον ἐπαρτέακεῖται ἰοῦσιν.
[334] τῷ οὐκ ἂν δηναιὸν ἐχοίμεθα τοῖο ἔκητι
[335] ναυτιλίας, ὅτε μοῦνον ἐπιπνεύσουσιν ἀῆται.
[336] ἀλλά, φίλοι, ξυνὸς γὰρ ἐς Ἑλλάδα νόστος ὀπίσσω,
[337] ξυναὶ δ' ἄμμι πέλονται ἐς Αἰήταο κέλευθοι
[338] τούνεκα νῦν τὸν ἄριστον ἀφειδήσαντες ἔλεσθε
[339] ὄρχαμον ἡμείων, ᾧ κεν τὰ ἔκαστα μέλοιτο,
[340] νείκεα συνθεσίας τε μετὰ ξείνοισι βαλέσθαι.'
[341] ὣς φάτο· πάπτηναν δὲ νέοι θρασὺν Ἡρακλῆα
[342] ἤμενον ἐν μέσσοισι· μῆ δ' ἐ πάντες αὐτῇ
[343] σημαίνειν ἐπέτελλον· ὃ δ' αὐτόθεν, ἔνθα περ ἦστο,
[344] δεξιτερὴν ἀνὰ χεῖρα τανύσσατο φώνησέν τε·
[345] 'μήτις ἐμοὶ τόδε κῦδος ὀπαζέτω. οὐ γὰρ ἔγωγε
[346] πείσομαι· ὥστε καὶ ἄλλον ἀναστήσεσθαι ἐρύξω.
[347] αὐτός, ὅτις ξυνάγειρε, καὶ ἀρχεῦοι ὁμάδοιο.'
[348] ἦ ῥα μέγα φρονέων, ἐπὶ δ' ἦνεον, ὡς ἐκέλευεν
[349] Ἡρακλῆος· ἀνὰ δ' αὐτὸς ἀρήιος ὤρνυτ' ἴησων
[350] γηθόσυνος, καὶ τοῖα λιλαιομένοις ἀγόρευεν·
[351] 'εἰ μὲν δὴ μοι κῦδος ἐπιτρῶπατε μέλεσθαι,
[352] μηκέτ' ἔπειθ', ὡς καὶ πρὶν, ἐρητύοιτο κέλευθα.
[353] νῦν γε μὲν ἤδη Φοῖβον ἀρεσσάμενοι θυέεσσιν
[354] δαῖτ' ἐντυνώμεσθα παρασχεδόν. ὄφρα δ' ἴωσιν
[355] δμῶες ἐμοὶ σταθμῶν σημάντορες, οἷσι μέμηλεν
[356] δεῦρο βόας ἀγέληθεν ἐν κρίναντας ἐλάσσαι,
[357] τόφρα κε νῆ' ἐρύσαιμεν ἔσω ἄλός, ὅπλα δὲ πάντα
[358] ἐνθέμενοι πεπάλαχθε κατὰ κληῖδας ἐρετμά.
[359] τείως δ' αὖ καὶ βωμὸν ἐπάκτιον Ἐμβασίοιο
[360] θείομεν Ἀπόλλωνος, ὃ μοι χρεῖων ὑπέδεκτο
[361] σημανεῖν δεῖξιν τε πόρους ἄλός, εἴ κε θυηλαῖς

[362] οὐ ἔθεν ἐξάρχωμαι ἀεθλεύων βασιλῆι.
[363] ἡ ῥα, καὶ εἰς ἔργον πρῶτος τράπεθ· οἱ δ' ἐπανέστησαν
[364] πειθόμενοι· ἀπὸ δ' εἵματ' ἐπήτριμα νηήσαντο
[365] λείω ἐπὶ πλαταμῶνι, τὸν οὐκ ἐπέβαλλε θάλασσα
[366] κύμασι, χειμερὶν δὲ πάλαι ἀποέκλυσεν ἄλμῃ.
[367] νῆα δ' ἐπικρατέως Ἄργου ὑποθημοσύνησιν
[368] ἔζωσαν ἀμπρωτον ἐυστρεφεῖ ἔνδοθεν ὄπλῳ
[369] τεινόμενοι ἐκάτερθεν, ἵν' εὖ ἀραροίατο γόμοις
[370] δοῦρατα καὶ ῥοθίοιο βίην ἔχοι ἀντιώσαν.
[371] σκάπτῳ δ' αἶψα κατ' εὖρος ὅσον περιβάλλετο χῶρον,
[372] ἥδ' ἐκ κατὰ πῶραν εἴσω ἄλδς ὅσσάτιόν περ
[373] ἐλκομένη χεῖρεςσιν ἐπιδραμέεσθαι ἔμελλεν.
[374] αἰεὶ δὲ προτέρῳ χθαμαλώτερον ἐξελάχαινον
[375] στείρης, ἐν δ' ὀλκῷ ξεστὰς στορέσαντο φάλαγγας·
[376] τὴν δὲ κατάντη κλῖναν ἐπὶ πρώτῃσι φάλαγξιν,
[377] ὥς κεν ὀλισθαίνουσα δι' αὐτῶν φορέοιτο.
[378] ὕψι δ' ἄρ' ἔνθα καὶ ἔνθα μεταστρέψαντες ἐρετμὰ
[379] πήχυιον προύχοντα περὶ σκαλμοῖσιν ἔδησαν.
[380] τῶν δ' ἐναμοιβαδὶς αὐτοὶ ἐνέσταθεν ἀμφοτέρωθεν,
[381] στέρνα θ' ὁμοῦ καὶ χεῖρας ἐπήλασαν. ἐν δ' ἄρα Τίφυς
[382] βήσαθ', ἵν' ὀτρύνειε νέους κατὰ καιρὸν ἐρύσσαι·
[383] κεκλόμενος δ' ἦσε μάλα μέγα· τοὶ δὲ παρᾶσσον
[384] ὧ κράτεϊ βρῖσαντες ἰῆ στυφέλιξαν ἐρωῇ
[385] νειόθεν ἐξ ἔδρης, ἐπὶ δ' ἐρρώσαντο πόδεσσιν
[386] προπροβιαζόμενοι· ἡ δ' ἔσπετο Πηλιᾶς Ἀργῶ
[387] ῥίμψα μάλ'· οἱ δ' ἐκάτερθεν ἐπίαχον αἰσσοντες.
[388] αἱ δ' ἄρ' ὑπὸ τρόπιδι στιβαρῇ στενάχοντο φάλαγγες
[389] τριβόμεναι περὶ δέ σφιν αἰδνὴ κήκιε λιγνὺς
[390] βριθοσύνη, κατόλισθε δ' ἔσω ἄλδς· οἱ δέ μιν αὖθι
[391] ἄψ ἀνασειράζοντες ἔχον προτέρωσε κιοῦσαν.
[392] σκαλμοῖς δ' ἀμφὶς ἐρετμὰ κατήρτυον· ἐν δέ οἱ ἱστὸν
[393] λαίφεά τ' εὐποίητα καὶ ἀρμαλιὴν ἐβάλλοντο.
[394] αὐτὰρ ἐπεὶ τὰ ἕκαστα περιφραδέως ἀλέγυναν,
[395] κληῖδας μὲν πρῶτα πάλῳ διεμοιρήσαντο,
[396] ἄνδρ' ἐντυναμένῳ δοιὼ μίαν· ἐκ δ' ἄρα μέσσην
[397] ἦρεον Ἡρακλῆι καὶ ἡρώων ἄτερ ἄλλων
[398] Ἀγκαίῳ, Τεγέης ὅς ῥα πτολίεθρον ἔναϊεν.
[399] τοῖς μέσσην οἴοισιν ἀπὸ κληῖδα λίποντο
[400] αὐτῶς, οὔτι πάλῳ· ἐπὶ δ' ἔτρεπον αἰνήσαντες
[401] Τίφυν ἐυστείρης οἰήια νηὸς ἔρυσθαι.
[402] ἔνθεν δ' αὖ λαίγγας ἄλδς σχεδὸν ὀχλίζοντες
[403] νήεον αὐτόθι βωμὸν ἐπάκτιον Ἀπόλλωνος,
[404] Ἀκτίου Ἐμβασίοιό τ' ἐπώνυμον· ὦκα δέ τοί γε
[405] φιτροὺς ἀζαλέης στόρεσαν καθύπερθεν ἐλαίης.
[406] τείως δ' αὖτ' ἀγέληθεν ἐπιπροέηκαν ἄγοντες
[407] βουκόλοι Αἰσονίδαο δύω βόε. τοὺς δ' ἐρύσαντο
[408] κουρότεροι ἐτάρων βωμοῦ σχεδόν· οἱ δ' ἄρ' ἔπειτα
[409] χέρνιβά τ' οὐλοχύτας τε παρέσχεθον. αὐτὰρ ἴησων
[410] εὐχετο κεκλόμενος πατρώιον Ἀπόλλωνα·
[411] 'κλύθι ἄναξ, Παγασάς τε πόλιν τ' Αἰσωνίδα ναίων,
[412] ἡμετέροιο τοκῆος ἐπώνυμον, ὅς μοι ὑπέστης
[413] Πυθοῖ χρειομένῳ ἄνυσιν καὶ πείραθ' ὁδοῖο

[414] σημανένειν, αὐτὸς γὰρ ἐπαίτιος ἔπλεν ἀέθλων·
[415] αὐτὸς νῦν ἄγε νῆα σὺν ἀρτεμέεσσιν ἐταίροις
[416] κεῖσέ τε καὶ παλίνορσον ἐς Ἑλλάδα. σοὶ δ' ἂν ὀπίσσω
[417] τόσσων, ὅσοι κεν νοστήσομεν, ἀγλαὰ ταύρων
[418] ἱρὰ πάλιν βωμῷ ἐπιθήσομεν· ἄλλα δὲ Πυθοῖ,
[419] ἄλλα δ' ἐς Ὀρτυγίην ἀπερείσια δῶρα κομίσσω.
[420] νῦν δ' ἴθι, καὶ τήνδ' ἡμιν, Ἐκηβόλε, δέξο θυλήν,
[421] ἦν τοι τῆσδ' ἐπίβαθρα χάριν προτεθείμεθα νηὸς
[422] πρωτίστην· λύσαιμι δ' ,ἄναξ, ἐπ' ἀπήμονι μοίρῃ
[423] πείσματα σὴν διὰ μῆτιν· ἐπιπνεύσειε δ' ἀήτης
[424] μέλιχος, ᾧ κ' ἐπὶ πόντον ἐλευσόμεθ' εὐδιόωντες·'
[425] ἦ, καὶ ἅμ' εὐχολῇ προχύτας βάλε. τῷ δ' ἐπὶ βουσὶν
[426] ζωσάσθην, Ἀγκαῖος ὑπέρβιος, Ἡρακλῆς τε.
[427] ἦτοι ὁ μὲν ροπάλῳ μέσσον κάρη ἀμφὶ μέτωπα
[428] πλῆξεν, ὁ δ' ἀθρόος αὖθι πεσῶν ἐνερείσατο γαίῃ·
[429] Ἀγκαῖος δ' ἐτέροιο κατὰ πλατὺν αὐχένα κόψας
[430] χαλκείῳ πελέκει κρατεροὺς διέκερσε τένοντας·
[431] ἦριπε δ' ἀμφοτέροισι περιρρηδῆς κεράεσσιν.
[432] τοὺς δ' ἔταροι σφάξαν τε θοῶς, δεῖράν τε βοείας,
[433] κόπτον, δαίτρευνόν τε, καὶ ἱερὰ μῆρ' ἐτάμοντο,
[434] κὰδ δ' ἅμυδις τάγε πάντα καλύψαντες πύκα δημῷ
[435] καῖον ἐπὶ σχίζησιν· ὁ δ' ἀκρήτους χέε λαιβὰς
[436] Αἰσονίδης, γήθει δὲ σέλας θηεύμενος Ἴδμων
[437] πάντοσε λαμπόμενον θυέων ἄπο τοῖό τε λιγνὺν
[438] πορφυρέαις ἐλίκεσσιν ἐναΐσιμον αἰσσοῦσαν·
[439] αἶψα δ' ἀπηλεγέως νόον ἔκφατο Λητοῖδο·
[440] 'ὅμιν μὲν δὴ μοῖρα θεῶν χρεῖώ τε περῆσαι
[441] ἐνθάδε κῶας ἄγοντας· ἀπειρέσιοι δ' ἐνὶ μέσσω
[442] κεῖσέ τε δεῦρό τ' ἔασιν ἀνερχομένοισιν ἄεθλοι.
[443] αὐτὰρ ἐμοὶ θανέειν στυγερεῇ ὑπὸ δαίμονος αἴσῃ
[444] τηλόθι που πέπρωται ἐπ' Ἀσίδος ἠπείροιο.
[445] ὧδε κακοῖς δεδαῶς ἔτι καὶ πάρος οἴωνοῖσιν
[446] πότμον ἐμὸν πάτρης ἐξήιον, ὄφρ' ἐπιβαίην
[447] νηός, ἐυκλείῃ δὲ δόμοις ἐπιβάντι λίπηται·'
[448] ὧς ἄρ' ἔφη· κοῦροι δὲ θεοπροπίης αἰόντες
[449] νόστῳ μὲν γήθησαν, ἄχος δ' ἔλεν Ἴδμονος αἴσῃ.
[450] ἦμος δ' ἡέλιος σταθερὸν παραμείβεται ἥμαρ,
[451] αἰ δὲ νέον σκοπέλοισιν ὑποσκιόωνται ἄρουραι,
[452] δειελινὸν κλίνοντος ὑπὸ ζόφον ἡελίοιο,
[453] τῆμος ἄρ' ἤδη πάντες ἐπὶ ψαμάθοισι βαθεῖαν
[454] φυλλάδα χευάμενοι πολιοῦ πρόπαρ αἰγιαλοῖο
[455] κέκλινθ' ἐξείης· παρὰ δὲ σφισι μυρί' ἔκειτο
[456] εἶδατα, καὶ μέθυ λαρόν, ἀφυσσαμένων προχόρησιν
[457] οἶνοχῶν· μετέπειτα δ' ἀμοιβαδὶς ἀλλήλοισιν
[458] μυθεῦνθ', οἷά τε πολλὰ νέοι παρὰ δαιτὶ καὶ οἴνῳ
[459] τερπνῶς ἐψιόνωνται, ὅτ' ἄατος ὕβρις ἀπεΐη.
[460] ἔνθ' αὖτ' Αἰσονίδης μὲν ἀμήχανος εἶν' ἐοῖ αὐτῷ
[461] πορφύρεσεν ἕκαστα κατηφιόνωντι ἐοικώς.
[462] τὸν δ' ἄρ' ὑποφρασθεὶς μεγάλη ὀπὶ νεΐκεσεν Ἴδας·
[463] 'Αἰσονίδη, τίνα τήνδε μετὰ φρεσὶ μῆτιν ἐλίσσεις;
[464] αὖδα ἐνὶ μέσσοισι τεδὸν νόον. ἦέ σε δαμνᾷ
[465] τάρβος ἐπιπλόμενον, τό τ' ἀνάλκιδας ἄνδρας ἀτύζει;

[466] ἴστω νῦν δόρυ θοῦρον, ὅτῳ περιώσιον ἄλλων
[467] κύδος ἐνὶ πτολέμοισιν αἰρόμαι, οὐδέ μ' ὀφέλλει
[468] Ζεὺς τόσον, ὅσσάτιόν περ ἐμὸν δόρυ, μή νύ τι πῆμα
[469] λοίγιον ἔσσεσθαι, μηδ' ἀκράαντον ἄεθλον
[470] ἴδεω ἐσπομένοιο, καὶ εἰ θεὸς ἀντιώωτο.
[471] τοῖόν μ' Ἀρήνηθεν ἀοσσητῆρα κομίζεις.
[472] ἦ, καὶ ἐπισχόμενος πλεῖον δέπας ἀμφοτέρησιν
[473] πῖνε χαλίκρητον λαρὸν μέθυ· δεύετο δ' οἶνω
[474] χεῖλεα, κυάνεαί τε γενειάδες· οἱ δ' ὁμάδησαν
[475] πάντες ὁμῶς, ἴδμων δὲ καὶ ἀμφαδίην ἀγόρευσεν·
[476] 'δαιμόνιε, φρονέεις ὀλοφώια καὶ πάρος αὐτῶ.
[477] ἦέ τοι εἰς ἄτην ζωρὸν μέθυ θαρσαλέον κῆρ
[478] οἰδάνει ἐν στήθεσσι, θεοὺς δ' ἀνέηκεν ἀτίζειν;
[479] ἄλλοι μῦθοι ἔασι παρήγοροι, οἷσί περ ἀνῆρ
[480] θαρσύνοι ἔταρον· σὺ δ' ἀτάσθαλα πάμπαν ξειπας,
[481] τοῖα φάτις καὶ τοὺς πρὶν ἐπιφλύειν μακάρεσσιν
[482] υἷας Ἀλωιάδας, οἷς οὐδ' ὅσον ἰσοφαρίζεις
[483] ἡνορέην· ἔμπης δὲ θοοῖς ἐδάμησαν ὀιστοῖς
[484] ἄμφω Λητοῖῖδοι, καὶ ἴφθιμοί περ ἐόντες.
[485] ὥς ἔφατ'· ἐκ δ' ἐγέλασεν ἄδην Ἀφαρήιος Ἰδας
[486] καὶ μιν ἐπιλλίζων ἡμείβετο κερτομίοισιν·
[487] ἄγρει νυν τόδε σῆσι θεοπροπίησιν ἐνίσπες,
[488] εἰ καὶ ἐμοὶ τοιόνδε θεοὶ τελέουσιν ὄλεθρον,
[489] οἷον Ἀλωιάδησι πατήρ τεδὸς ἐγγυάλιξεν.
[490] φράζεο δ' ὅπως χεῖρας ἐμὰς σόος ἐξαλέοιο,
[491] χρεῖῳ θεσπίζων μεταμῶνιον εἴ κεν ἀλώης.
[492] Χώετ' ἐνιπτάζων· προτέρω δέ κε νεῖκος ἐτύχθη,
[493] εἰ μὴ δηριόωντας ὁμοκλήσαντες ἐταῖροι
[494] αὐτός τ' Αἰσονίδης κατερήτυεν· ἂν δὲ καὶ Ὀρφεὺς
[495] λαίῃ ἀνασχόμενος κίθαριν πείραζεν ἀοιδῆς.
[496] ἥειδεν δ' ὥς γαῖα καὶ οὐρανὸς ἡδὲ θάλασσα,
[497] τὸ πρὶν ἐπ' ἀλλήλοισι μιῇ συναρηρότα μορφῇ,
[498] νεῖκος ἐξ ὀλοοῖο διέκριθεν ἀμφὶς ἕκαστα·
[499] ἡδ' ὥς ἔμπεδον αἰὲν ἐν αἰθέρι τέκμαρ ἔχουσιν
[500] ἄστρα σεληναίη τε καὶ ἡελίοιο κέλευθοι·
[501] οὐρεά θ' ὥς ἀνέτειλε, καὶ ὥς ποταμοὶ κελάδοντες
[502] αὐτῆσιν νύμφησι καὶ ἐρπετὰ πάντ' ἐγένοντο.
[503] ἥειδεν δ' ὥς πρῶτον Ὀφίων Εὐρυνόμη τε
[504] Ὠκεανὶς νιφόνετος ἔχον κράτος Οὐλύμποιο·
[505] ὥς τε βίη καὶ χερσὶν ὁ μὲν Κρόνῳ εἵκαθε τιμῆς,
[506] ἡ δὲ Πέη, ἔπεσον δ' ἐνὶ κύμασιν Ὠκεανοῖο·
[507] οἱ δὲ τέως μακάρεσσι θεοῖς Τιτῆσιν ἄνασσον,
[508] ὄφρα Ζεὺς ἔτι κοῦρος, ἔτι φρεσὶ νήπια εἰδώς,
[509] Δικταῖον ναῖεσκεν ὑπὸ σπέος· οἱ δέ μιν οὐπω
[510] γηγενέες Κύκλωπες ἐκαρτύναντο κεραυνῶ,
[511] βροντῇ τε στεροπῇ τε· τὰ γὰρ Διὶ κύδος ὀπάζει.
[512] ἦ, καὶ ὁ μὲν φόρμιγγα σὺν ἀμβροσίῃ σκέθεν αὐδῆ.
[513] τοὶ δ' ἄμοτον λήξαντος ἔτι προύχοντο κάρηνα
[514] πάντες ὁμῶς ὀρθοῖσιν ἐπ' οὐασιν ἡρεμέοντες
[515] κληθμῶ· τοῖόν σφιν ἐνέλλιπε θέλκτρον ἀοιδῆς.
[516] οὐδ' ἐπὶ δὴν μετέπειτα κερασσάμενοι Διὶ λοιβάς,
[517] ἢ θέμις, ἐστηῶτες ἐπὶ γλώσσησι χέοντο

[518] αἰθομέναις, ὕπνου δὲ διὰ κνέφας ἐμνώνοντο.
[519] αὐτὰρ ὅτ' αἰγλήεσσα φαεινοῖς ὄμμασιν ἦώς
[520] Πηλίου αἰπινὰς ἶδεν ἄκριας, ἐκ δ' ἀνέμοιο
[521] εὐδίοι ἐκλύζοντο τινασσομένης ἀλὸς ἄκραι,
[522] δὴ τότε' ἀνέγρετο Τίφους· ἄφαρ δ' ὀρόθουνεν ἑταίρους
[523] βαινέμεναί τ' ἐπὶ νῆα καὶ ἀρτύνασθαι ἔρετμά.
[524] σμερδαλέον δὲ λιμὴν Παγασῆιος ἦδὲ καὶ αὐτὴ
[525] Πηλιὰς ἴαχεν Ἀργῶ ἐπισπέρχουσα νέεσθαι.
[526] ἐν γάρ οἱ δόρυ θεῖον ἐλήλατο, τό ρ' ἀνὰ μέσσην
[527] στεῖραν Ἀθηναίη Δωδωνίδος ἤρμοσε φηγοῦ.
[528] οἱ δ' ἀνὰ σέλματα βάντες ἐπισχερῶ ἀλλήλοισιν,
[529] ὥς ἐδάσαντο πάροιθεν ἐρεσσέμεν ὦ ἐνὶ χώρῳ,
[530] εὐκόσμως σφετέροισι παρ' ἔντεσιν ἐδριόωντο.
[531] μέσσω δ' Ἀγκαῖος μέγα τε σθένης Ἡρακλῆος
[532] ἵζανον· ἄγχι δέ οἱ ρόπαλον θέτο, καὶ οἱ ἔνερθεν
[533] ποσσὶν ὑπεκλύσθη νηὸς τρόπις· εἵλκετο δ' ἥδη
[534] πείσματα, καὶ μέθυ λείβον ὑπερθ' ἀλός. αὐτὰρ ἴησων
[535] δακρυόεις γαίης ἀπὸ πατρίδος ὄμματ' ἔνικεν.
[536] οἱ δ' ὥστ' ἠΐθεοι Φοῖβω χορὸν ἦ ἐνὶ Πυθοῖ
[537] ἦ που ἐν Ὀρτυγίῃ, ἦ ἐφ' ὕδασι νῆσσοισι
[538] στησάμενοι, φόρμιγγος ὑπαὶ περὶ βωμὸν ὁμαρτῇ
[539] ἐμμελέως κραιπνοῖσι πέδον ῥήσσωσι πόδεσσιν·
[540] ὥς οἱ ὑπ' Ὀρφῆος κιθάρῃ πέπληγον ἔρετμοῖς
[541] πόντου λάβρον ὕδωρ, ἐπὶ δὲ ῥόθια κλύζοντο·
[542] ἀφρῶ δ' ἔνθα καὶ ἔνθα κελαινὴ κήκιεν ἄλμη
[543] δεινὸν μορμύρουσα ἐρισθενέων μένει ἀνδρῶν.
[544] στράπτε δ' ὑπ' ἡελίῳ φλογὶ εἵκελα νηὸς ἰούσης
[545] τεύχεα· μακρὰ δ' αἰὲν ἐλευκαίνοντο κέλευθοι,
[546] ἀτραπὸς ὥς χλοεροῖο διειδομένη πεδίοιο.
[547] πάντες δ' οὐρανόθεν λεῦσσον θεοὶ ἥματι κείνῳ
[548] νῆα καὶ ἡμιθέων ἀνδρῶν μένος, οἳ τότε' ἄριστοι
[549] πόντον ἐπιπλώεσκον· ἐπ' ἀκροτάτῃσι δὲ νύμφαι
[550] Πηλιάδες κορυφῇσιν ἐθάμβεον εἰσορόωσαι
[551] ἔργον Ἀθηναίης Ἰτωνίδος, ἠδὲ καὶ αὐτοῦς
[552] ἥρωας χεῖρεσσιν ἐπικραδῶντας ἔρετμά.
[553] αὐτὰρ ὃ γ' ἐξ ὑπάτου ὄρεος κίεν ἄγχι θαλάσσης
[554] χείρων Φιλκυρίδης, πολιῇ δ' ἐπὶ κύματος ἀγῇ
[555] τέγγε πόδας, καὶ πολλὰ βαρεῖν χειρὶ κελεύων,
[556] νόστον ἐπευφήμησεν ἀκηδέα νισσομένοισιν.
[557] σὺν καὶ οἱ παράκοιτις ἐπωλένιον φορέουσα
[558] Πηλεΐδην Ἀχιλῆα, φίλῳ δειδίσκετο πατρί.
[559] οἱ δ' ὅτε δὴ λιμένος περιηγέα κάλλιπον ἀκτὴν
[560] φραδμοσύνη μήτι τε δαΐφρονος Ἀγνιάδαο
[561] Τίφους, ὅς ρ' ἐνὶ χερσὶν ἐύξοα τεχνηέντως
[562] πηδάλι' ἀμφιέπεσκ', ὄφρ' ἔμπεδον ἐξιθύνει,
[563] δὴ ῥα τότε μέγαν ἱστὸν ἐνεστήσαντο μεσόδμη,
[564] δῆσαν δὲ προτόνοισι, τανυσσάμενοι ἐκάτερθεν,
[565] καὶ δ' αὐτοῦ λῖνα χεῦαν, ἐπ' ἡλακάτην ἐρύσαντες.
[566] ἐν δὲ λιγὺς πέσεν οὖρος· ἐπ' ἰκριόφιν δὲ κάλως
[567] ξεστῆσιν περόνησι διακριδὸν ἀμφιβαλόντες
[568] Τισαίην εὐκῆλοι ὑπὲρ δολιχὴν θέον ἄκρην.
[569] τοῖσι δὲ φορμίζων εὐθήμονι μέλπεν ἀοιδῇ

[570] Οιάγροιο πάις νηοσσόν εὐπατέρειαν
[571] Ἄρτεμιν, ἥ κείνας σκοπιάς ἀλὸς ἀμφιέπεσκεν
[572] ῥυομένη καὶ γαῖαν Ἰωλκίδα· τοὶ δὲ βαθείης
[573] ἰχθύες αἰσسونτες ὑπερθ' ἀλός, ἄμμιγα παύροις
[574] ἄπλετοι, ὕγρα κέλευθα διασκαίροντες ἔποντο.
[575] ὥς δ' ὁπότε ἄγραύλοιο κατ' ἵχνια σημαντήρος
[576] μυρία μῆλ' ἐφέπονται ἄδην κεκορημένα ποίης
[577] εἰς αὖλιν, ὃ δέ τ' εἴσι πάρος σύριγ γι λιγείη
[578] καλὰ μελιζόμενος νόμιον μέλος, ὥς ἄρα τοί γε
[579] ὠμάρτευν· τὴν δ' αἶν ἐπασσύτερος φέρειν οὔρος.
[580] αὐτίκα δ' ἡερίη πολυλήιος αἶα Πελασγῶν
[581] δύετο, Πηλιάδας δὲ παρεξήμειβον ἐρίπνας
[582] αἶν ἐπιπροθέοντες· ἔδυνε δὲ Σηπιάς ἄκρη,
[583] φαίνεται δ' εἰναλὶ Σκίαθος, φαίνοντο δ' ἄπωθεν
[584] Πειρεσιαὶ Μάγνησά θ' ὑπεύδιος ἠπείριοιο
[585] ἀκτὴ καὶ τύμβος Δολοπήιος· ἔνθ' ἄρα τοί γε
[586] ἐσπέριοι ἀνέμοιο παλιμπνοίησιν ἔκελσαν,
[587] καὶ μιν κυδαίνοντες ὑπὸ κνέφας ἔντομα μῆλων
[588] κεῖαν, ὀρινομένης ἀλὸς οἶδματι· διπλόα δ' ἀκταῖς
[589] ἦματ' ἐλινύεσκον· ἀτὰρ τριτάτῳ προέηκαν
[590] νῆα, τανυσσάμενοι περιώσιον ὑψόθι λαῖφος.
[591] τὴν δ' ἀκτὴν Ἀφέτας Ἀργοῦς ἔτι κικλήσκουσιν.
[592] ἔνθεν δὲ προτέρωσε παρεξέθεον Μελίβοιαν.
[593] ἀκτὴν τ' αἰγιαλὸν τε δυσήνεμον εἰσορόωντες.
[594] ἠῶθεν δ' Ὀμόλην αὐτοσχεδὸν εἰσορόωντες
[595] πόντῳ κεκλιμένην παρεμέτρεον· οὐδ' ἔτι δηρὸν
[596] μέλλον ὑπὲκ ποταμοῖο βαλεῖν Ἀμύριοιο ῥέεθρα.
[597] κεῖθεν δ' Εὐρυμενάς τε πολυκλύστους τε φάραγγας
[598] Ὅσσης Οὐλύμποιο τ' ἐσέδρακον· αὐτὰρ ἔπειτα
[599] κλίτεια Παλλήνια, Καναστραίην ὑπὲρ ἄκρην,
[600] ἦνυσαν ἐννύχιοι πνοιῇ ἀνέμοιο θέοντες.
[601] ἦρι δὲ νισσομένοισιν Ἄθῳ ἀνέτελλε κολώνη
[602] Θρηκική, ἥ τόσσον ἀπόπροθι Λῆμνον ἐοῦσαν,
[603] ὅσσον ἐς ἔνδιόν κεν ἐύστολος ὀλκὰς ἀνύσσαι,
[604] ἀκροτάτῃ κορυφῇ σκιάει, καὶ ἐσάχρι Μυρίνης.
[605] τοῖσιν δ' αὐτῆμαρ μὲν ἄεν καὶ ἐπὶ κνέφας οὔρος
[606] πάγχυ μάλ' ἀκράης, τετάνυστο δὲ λαίφεα νηός.
[607] αὐτὰρ ἄμ' ἡέλιιο βολαῖς ἀνέμοιο λιπόντος
[608] εἰρεσίῃ κραναὴν Σιντηίδα Λῆμνον ἵκοντο.
[609] ἔνθ' ἄμυδις πᾶς δῆμος ὑπερβασίησι γυναικῶν
[610] νηλειῶς δέδμητο παροιχομένῳ λυκάβαντι.
[611] δὴ γὰρ κουριδίας μὲν ἀπηνῆναντο γυναῖκας
[612] ἄνδρες ἐχθήραντες, ἔχον δ' ἐπὶ ληιάδεσσιν
[613] τρηχὺν ἔρον, ἃς αὐτοὶ ἀγίνεον ἀντιπέρηθεν
[614] Θρηκικὴν δηοῦντες· ἐπεὶ χόλος αἰνὸς ὄπαζεν
[615] Κύπιδος, οὐνεκά μιν γεράων ἐπὶ δηρὸν ἄτισσαν.
[616] ὦ μέλεαι, ζήλοιο τ' ἐπισμυγεῶς ἀκόρητοι.
[617] οὐκ οἶον σὺν τῆσιν ἐοὺς ἔρραισαν ἀκοίτας
[618] ἀμφ' εὐνῇ, πᾶν δ' ἄρσεν ὁμοῦ γένος, ὥς κεν ὀπίσσω
[619] μήτινα λευγαλέοιο φόνου τίσειαν ἀμοιβήν.
[620] οἷη δ' ἐκ πασέων γεραροῦ περιφείσατο πατρός
[621] Ὑψιπύλεια Θόαντος, ὃ δὴ κατὰ δῆμον ἄνασσευ·

[622] λάρνακι δ' ἐν κοίλῃ μιν ὑπερθ' ἀλὸς ἦκε φέρεσθαι,
[623] αἶ κε φύγῃ. καὶ τὸν μὲν ἐς Οἰνοίην ἐρύσαντο
[624] πρόσθεν, ἀτὰρ Σίκινόν γε μεθύστερον αὐδηθεῖσαν
[625] νῆσον, ἐπακτῆρες, Σικίνου ἄπο, τὸν ῥα Θόαντι
[626] νηϊὰς Οἰνοίῃ νύμφῃ τέκεν εὐνηθεῖσα.
[627] τῇσι δὲ βουκόλιαί τε βοῶν χάλκειά τε δύνειν
[628] τεύχεα, πυροφόρους τε διατμήξασθαι ἀροῦρας
[629] ῥηίτερον πάσῃσιν Ἀθηναίης πέλεν ἔργων,
[630] οἷς αἰεὶ τὸ πάροιθεν ὀμίλεον. ἀλλὰ γὰρ ἔμπης
[631] ἦ θαμὰ δὴ πάπταινον ἐπὶ πλατὺν ὄμμασι πόντον
[632] δειμάτι λευγαλέῳ, ὁπότε Θρήικες ἴασιν.
[633] τῷ καὶ ὅτ' ἐγγύθι νήσου ἐρεσσομένην ἴδον Ἀργῶ,
[634] αὐτίκα πασσυδίῃ πυλέων ἔκτοσθε Μυρίνης
[635] δῆια τεύχεα δῦσαι ἐς αἰγιαλὸν προχέοντο,
[636] Θυιάσιν ὠμοβόροις ἴκελαι· φὰν γάρ που ἰκάνειν
[637] Θρήικας· ἡ δ' ἅμα τῇσι Θοαντιάς Ὑπιπύλεια
[638] δύν' ἐνὶ τεύχεσι πατρός. ἀμηχανίῃ δ' ἐχέοντο
[639] ἄφθογγοι· τοῖόν σφιν ἐπὶ δέος ῥωρεῖτο.
[640] τείως δ' αὖτ' ἐκ νηὸς ἀριστῆες προέηκαν
[641] Αἰθαλίδην κήρυκα θοόν, τῷπέρ τε μέλεσθαι
[642] ἀγγελίας καὶ σκῆπτρον ἐπέτρεπον Ἑρμείας,
[643] σφωιτέροιο τοκῆρος, ὃ οἱ μνηστὶν πόρε πάντων
[644] ἄφθιτον· οὐδ' ἔτι νῦν περ ἀποικομένου Ἀχέροντος
[645] δίνας ἀπροφάτους ψυχὴν ἐπιδέδρομε λήθη·
[646] ἀλλ' ἦγ' ἔμπεδον αἰὲν ἀμειβομένη μεμόρηται,
[647] ἄλλοθ' ὑποχθονίοις ἐναρίθμιος, ἄλλοτ' ἐς αὐγὰς
[648] ἡλείου ζωῶσι μετ' ἀνδράσιν. ἀλλὰ τί μύθους
[649] Αἰθαλίδεω χρεῖώ με διηνεκέως ἀγορεύειν;
[650] ὅς ῥα τόθ' Ὑπιπύλην μελίζατο δέχθαι ἰόντας
[651] ἥματος ἀνομένοιο διὰ κνέφας· οὐδὲ μὲν ἦοι
[652] πείσματα νηὸς ἔλυσαν ἐπὶ πνοιῇ βορέας.
[653] Λημνιάδες δὲ γυναῖκες ἀνὰ πτόλιν ἴζον ἰοῦσαι
[654] εἰς ἀγορὴν· αὐτὴ γὰρ ἐπέφραδεν Ὑπιπύλεια.
[655] καὶ ῥ' ὅτε δὴ μάλα πᾶσαι ὀμιλαδὸν ἡγερέθοντο,
[656] αὐτίκ' ἄρ' ἢ γ' ἐνὶ τῇσιν ἐποτρύνουσ' ἀγόρευεν·
[657] ὦφιλαι, εἰ δ' ἄγε δὴ μενοεικέα δῶρα πόρωμεν
[658] ἀνδράσιν, οἷά τ' ἔοικεν ἄγειν ἐπὶ νηὸς ἔχοντας,
[659] ἦα, καὶ μέθυ λαρόν, ἔν' ἔμπεδον ἔκτοθι πύργων
[660] μίμνοιεν, μηδ' ἅμμε κατὰ χρεῖώ μεθέποντες
[661] ἀτρεκέως γνῶσι, κακὴ δ' ἐπὶ πολλὸν ἴκηται
[662] βάξις· ἐπεὶ μέγα ἔργον ἐρέξαμεν, οὐδέ τι πάμπαν
[663] θυμηδὲς καὶ τοῖσι τό γ' ἔσσεται, εἴ κε δαεῖεν.
[664] ἡμετέρῃ μὲν νῦν τοίῃ παρενήνοθε μῆτις·
[665] ὑμέων δ' εἴ τις ἄρειον ἔπος μητίσεται ἄλλῃ,
[666] ἐγρέσθω· τοῦ γάρ τε καὶ εἵνεκα δεῦρ' ἐκάλεσσα·
[667] ὥς ἄρ' ἔφη, καὶ θῶκον ἐφίζανε πατρός ἐοῖο
[668] λάινον· αὐτὰρ ἔπειτα φίλῃ τροφὸς ὦρτο Πολυξῶ,
[669] γήραϊ δὴ ῥικνοῖσιν ἐπισκάζουσα πόδεσσιν,
[670] βάκτρῳ ἐρειδομένη, περὶ δὲ μενέαιν' ἀγορεῦσαι.
[671] τῇ καὶ παρθενικαὶ πίσυρες σχεδὸν ἐδριόωντο
[672] ἀδμήτες λευκῇσιν ἐπιχνοαοῦσῃ ἐθείραις.
[673] στῆ δ' ἄρ' ἐνὶ μέσση ἀγορῇ, ἀνὰ δ' ἔσχεθε δειρὴν

[674] ἦκα μόλις κυφοῖο μεταφρένου, ὦδέ τ' ἔειπεν·
[675] 'δῶρα μέν, ὡς αὐτῇ περ ἐφاندάνει 'Υπιπυλείη,
[676] πέμπωμεν ξείνοισιν, ἐπεὶ καὶ ἄρειον ὀπάσσαι.
[677] ὕμμι γε μὴν τίς μῆτις ἐπαύρεσθαι βιότοιο,
[678] αἶ κεν ἐπιβρίση Θρήϊξ στρατός, ἢέ τις ἄλλος
[679] δυσμενέων, ἃ τε πολλὰ μετ' ἀνθρώποισι πέλονται;
[680] ὡς καὶ νῦν ὄδ' ὄμιλος ἀνωίστως ἐφικάνει.
[681] εἰ δὲ τὸ μὲν μακάρων τις ἀποτρέποι, ἄλλα δ' ὀπίσω
[682] μυρία δηιοτῆτος ὑπέρτερα πῆματα μίμνει,
[683] εὖτ' ἂν δὴ γεραραὶ μὲν ἀποφθινύθωσι γυναῖκες,
[684] κουρότεραι δ' ἄγονοι στρυγερὸν ποτὶ γῆρας ἵκησθε.
[685] πῶς τῆμος βώσεσθε δυσάμμοροι; ἦε βαθείαις
[686] αὐτόματοι βόες ὕμμιν ἐνιζευχθέντες ἀρούραις
[687] γειοτόμον νειοῖο διειρύσουσιν ἄροτρον,
[688] καὶ πρόκα τελλομένου ἔτεος στάχυν ἀμήσονται;
[689] ἦ μὲν ἐγών, εἰ καὶ με τὰ νῦν ἔτι πεφρίκασιν
[690] κῆρες, ἐπερχόμενόν που ὀίομαι εἰς ἔτος ἦδη
[691] γαῖαν ἐφέσσεσθαι, κτερέων ἀπὸ μοῖραν ἐλοῦσαν
[692] αὐτῶς, ἢ θέμις ἐστί, πάρος κακότητα πελάσσαι.
[693] ὀπλοτέρησι δὲ πάγχυ τάδε φράζεσθαι ἄνωγα.
[694] νῦν γὰρ δὴ παρὰ ποσσὶν ἐπήβολός ἐστ' ἄλεωρή,
[695] εἴ κεν ἐπιτρέψητε δόμους καὶ ληίδα πᾶσαν
[696] ὑμετέρην ξείνοισι καὶ ἀγλαὸν ἄστρῳ μέλεσθαι.'
[697] ὣς ἔφατ'· ἐν δ' ἀγορῇ πλήτο θρόου. εὖαδε γάρ σφιν
[698] μῦθος. ἀτὰρ μετὰ τήνγε παρασχεδὸν αὖτις ἀνῶρτο
[699] 'Υπιπύλη, καὶ τοῖον ὑποβλήδην ἔπος ηὔδα·
[700] 'εἰ μὲν δὴ πάσησιν ἐφاندάνει ἦδε μενοιή,
[701] ἦδη κεν μετὰ νῆα καὶ ἄγγελον ὀτρύναιμι.'
[702] ἦ ῥα, καὶ Ἰφινόην μετεφώνεεν ἄσπον ἐοῦσαν·
[703] 'ὄρσο μοι, Ἰφινόη, τοῦδ' ἀνέρος ἀντιόωσα,
[704] ἡμέτερόνδε μολεῖν, ὅστις στόλου ἡγεμονεύει,
[705] ὄφρα τί οἱ δῆμοιο ἔπος θυμῆρες ἐνίσπω·
[706] καὶ δ' αὐτοὺς γαίης τε καὶ ἄστεος, αἶ κ' ἐθέλωσιν,
[707] κέκλειο θαρσαλέως ἐπιβαινέμεν εὐμενέοντας.'
[708] ἦ, καὶ ἔλυσ' ἀγορήν, μετὰ δ' εἰς ἐὸν ὤρτο νέεσθαι.
[709] ὣς δὲ καὶ Ἰφινόη Μινύας ἵκεθ'· οἱ δ' ἐρέεινον,
[710] χρεῖος ὃ τι φρονέουσα μετήλυθεν. ὦκα δὲ τούς γε
[711] πασσυδίῃ μῦθοισι προσέννεπεν ἐξερέοντας·
[712] 'κούρη τοί μ' ἐφέηκε Θοαντιάς ἐνθάδ' ἰοῦσαν,
[713] 'Υπιπύλη, καλέειν νηὸς πρόμον, ὅστις ὄρωρεν,
[714] ὄφρα τί οἱ δῆμοιο ἔπος θυμῆρες ἐνίσπη·
[715] καὶ δ' αὐτοὺς γαίης τε καὶ ἄστεος, αἶ κ' ἐθέλητε,
[716] κέκλεται αὐτίκα νῦν ἐπιβαινέμεν εὐμενέοντας.'
[717] ὣς ἄρ' ἔφη· πάντεσσι δ' ἐναΐσιμος ἦνδανε μῦθος.
[718] Υπιπύλην δ' εἷσαντο καταφθιμένοιο Θόαντος
[719] τηλυγέτην γεγαυῖαν ἀνασσέμεν· ὦκα δὲ τὸν γε
[720] πέμπον ἵμεν, καὶ δ' αὐτοὶ ἐπεντύνοντο νέεσθαι.
[721] αὐτὰρ ὃ γ' ἀμφ' ὤμοισι θεᾶς Τριτωνίδος ἔργον,
[722] δίπλακα πορφυρέην περονήσατο, τήν οἱ ὅπασσεν
[723] Παλλάς, ὅτε πρῶτον δρυόχους ἐπεβάλλετο νηὸς
[724] Ἀργοῦς, καὶ κανόνεσσι δάε ζυγὰ μετρήσασθαι.
[725] τῆς μὲν ῥηίτερόν κεν ἐς ἥελιον ἀνιόντα

[726] ὅσσε βάλοις, ἦ κεῖνο μεταβλέψειας ἔρευθος.
[727] δὴ γάρ τοι μέσση μὲν ἐρευθήεσσ' ἐτέτυκτο,
[728] ἄκρα δὲ πορφυρέη πάντη πέλεν· ἐν δ' ἄρ' ἐκάστω
[729] τέρματι δαίδαλα πολλὰ διακριδὼν εὖ ἐπέπαστο.
[730] ἐν μὲν ἔσαν Κύκλωπες ἐπ' ἀφθίτῳ ἥμενοι ἔργῳ,
[731] Ζηνὶ κεραυνὸν ἄνακτι πονεῦμενοι· ὃς τόσον ἤδη
[732] παμφαίνων ἐτέτυκτο, μῆς δ' ἔτι δεύετο μοῦνον
[733] ἀκτῖνος, τὴν οἶδε σιδηρεῖς ἐλάασκον
[734] σφύρῃσιν, μαλεροῖο πυρὸς ζείουσιν αὐτμήν.
[735] ἐν δ' ἔσαν Ἀντιόπης Ἀσωπίδος υἱέε δοιῶ,
[736] Ἀμφίων καὶ Ζῆθος· ἀπύργωτος δ' ἔτι Θήβῃ
[737] κεῖτο πέλας, τῆς οἶγε νέον βάλλοντο δομαίους
[738] ἰέμενοι. Ζῆθος μὲν ἐπωμαδὸν ἡέρταζεν
[739] οὖρεος ἡλιβάτοιο κάρη, μογέοντι ἐοικώς·
[740] Ἀμφίων δ' ἐπὶ οἱ χρυσέῃ φόρμιγγι λιγαίνων
[741] ἦιε, δις τόσση δὲ μετ' ἔχνια νίσσετο πέτρῃ
[742] ἐξεῖς δ' ἥσκητο βαθυπλόκαμος Κυθήρεια
[743] Ἄρεος ὀχμάζουσα θοδὸν σάκος· ἐκ δέ οἱ ὦμου
[744] πῆχυν ἐπὶ σκαλὸν ξυνοχὴ κεχάλαστο χιτῶνος
[745] νέρθεν ὑπὲκ μαζοῖο· τὸ δ' ἀντίον ἀτρεκὲς αὐτῶς
[746] χαλκείῃ δεικῆλον ἐν ἀσπίδι φαίνεται ἰδέσθαι.
[747] ἐν δὲ βοῶν ἔσκεν λάσιος νομός· ἀμφὶ δὲ βουσὶν
[748] Τηλεβόαι μάρναντο καὶ υἱέες Ἥλεκτρώωνος·
[749] οἱ μὲν ἀμυνόμενοι, ἀτὰρ οἱ γ' ἐθέλοντες ἀμέρσαι,
[750] ληιστὰὶ Τάφιοι· τῶν δ' αἵματι δεύετο λειμῶν
[751] ἐρσῆεις, πολέες δ' ὀλίγους βιδῶντο νομῆας.
[752] ἐν δὲ δύω δίφροι πεπονήατο δηριόωντες.
[753] καὶ τὸν μὲν προπάροιθε Πέλοψ ἵθυνε, τινάσσων
[754] ἡνία, σὺν δέ οἱ ἔσκε παραιβάτις Ἴπποδάμεια·
[755] τὸν δὲ μεταδρομάδην ἐπὶ Μυρτίλος ἤλασεν ἵππους,
[756] σὺν τῷ δ' Οἰνόμαος προτενὲς δόρυ χειρὶ μεμαρπῶς
[757] ἄξονος ἐν πλήμνῃσι παρακλιδὸν ἀγνυμέναιο
[758] πῖπτεν, ἐπεσσύμενος Πελοπῆια νῶτα δαΐξει.
[759] ἐν καὶ Ἀπόλλων Φοῖβος οἰστεύων ἐτέτυκτο,
[760] βούπαις οὐπὼ πολλός, ἐὼν ἐρύοντα καλύπτρης
[761] μητέρα θαρσαλέως Τιτυδὸν μέγαν, ὃν ῥ' ἔτεκέν γε
[762] δὴ Ἑλάρη, θρέψεν δὲ καὶ ἄψ ἐλοχεύσατο Γαῖα.
[763] ἐν καὶ Φρίξος ἔην Μινυήιος ὥς ἐτεόν περ
[764] εἰσαίων κριοῦ, ὃ δ' ἄρ' ἐξενέποντι ἐοικώς.
[765] κείνους κ' εἰσορόων ἀκέοις, ψεύδοιό τε θυμόν,
[766] ἐλπόμενος πυκινὴν τιν' ἀπὸ σφείων ἐσακοῦσαι
[767] βάξιν, ὃ καὶ δηρόν περ ἐπ' ἐλπίδι θηήσαιο.
[768] τοῖ' ἄρα δῶρα θεᾶς Τριτωνίδος ἦεν Ἀθήνης.
[769] δεξιτερῇ δ' ἔλεν ἔγχος ἐκῆβόλον, ὃ ῥ' Ἀταλάντῃ
[770] Μαινάλῳ ἔν ποτέ οἱ ξεινήιον ἐγγυάλιξεν,
[771] πρόφρων ἀντομένη· περὶ γὰρ μενέαινεν ἔπεσθαι
[772] τὴν ὁδόν· ἀλλὰ γὰρ αὐτὸς ἐκὼν ἀπερήτυε κούρην,
[773] δεῖσεν δ' ἀργαλέας ἔριδας φιλότῃτος ἔκῃτι.
[774] βῆ δ' ἔμειναι προτὶ ἄστν, φαεινῷ ἀστέρι Ἴσος,
[775] ὃν ῥά τε νηγατέησιν ἐεργόμεναι καλύβησιν
[776] νύμφαι θηήσαντο δόμων ὑπερ ἀντέλλοντα,
[777] καὶ σφισι κυανέοιο δι' ἡέρος ὄμματα θέλγει

[778] καλὸν ἐρευνθόμενος, γάνυται δέ τε ἡιθέοιο
[779] παρθένος ἱμείρουσα μετ' ἄλλοδαποῖσιν ἐόντος
[780] ἀνδράσιν, ὧ καὶ μιν μνηστὴν κομέουσι τοκῆες·
[781] τῷ ἵκελος πρὸ πόλῃος ἀνὰ στίβον ἦεν ἥρως.
[782] καὶ ῥ' ὅτε δὴ πυλέων τε καὶ ἄστεος ἐντὸς ἔβησαν,
[783] δημότεραι μὲν ὀπισθεν ἐπεκλονέοντο γυναῖκες,
[784] γηθόσυναι ξείνῳ· ὁ δ' ἐπὶ χθονὸς ὄμματ' ἐρείσας
[785] νίσσετ' ἀπηλεγέως, ὄφρ' ἀγλαὰ δώμαθ' ἵκανεν
[786] Ὑψιπύλῃς· ἄνεσαν δὲ πύλας προφανέντι θεράπναι
[787] δικλίδας, εὐτύκτοισιν ἀρηρεμένας σανίδεσσιν.
[788] ἔνθα μιν Ἰφινόη κλισμῷ ἔνι παμφανώωντι
[789] ἐσσυμένως καλῆς διὰ παστάδος εἶσεν ἄγουσα
[790] ἀντία δεσποίνης· ἡ δ' ἐγκλιδὸν ὅσσε βαλοῦσα
[791] παρθενικὰς ἐρύθηνε παρηίδας· ἔμπα δὲ τὸν γε
[792] αἰδομένη μύθοισι προσέννεπεν αἰμυλίοισιν·
[793] 'Ξεῖνε, τίη μίμνοντες ἐπὶ χρόνον ἔκτοθι πύργων
[794] ἦσθ' αὐτῶς; ἐπεὶ οὐ μὲν ὑπ' ἀνδράσι ναιέται ἄστυ,
[795] ἀλλὰ Θρηκίης ἐπινάστιοι ἡπεῖροιο
[796] πυροφόρους ἀρόωσι γύας· κακότητα δὲ πᾶσαν
[797] ἐξερέω νημερτές, ἴν' εὖ γνοίητε καὶ αὐτοί.
[798] εὖτε Θόας ἀστοῖσι πατήρ ἐμὸς ἐμβασίλευεν,
[799] τηνίκα Θρηκίην, οἳ τ' ἀντία ναιετάουσιν,
[800] δήμου ἀπορνύμενοι λαοὶ πέρθεσκον ἐπαύλους
[801] ἐκ νηῶν, αὐτῇσι δ' ἀπείρονα ληίδα κούραις
[802] δεῦρ' ἄγον· οὐλομένης δὲ θεᾶς πορσύνετο μῆτις
[803] Κύπριδος, ἥ τέ σφιν θυμοφθόρον ἔμβαλεν ἄτην.
[804] δὴ γὰρ κουριδίας μὲν ἀπέστυγον, ἐκ δὲ μελάρων,
[805] ἥ ματίῃ εἷξαντες, ἀπεσσεύοντο γυναῖκας·
[806] αὐτὰρ ληιάδεσσι δορικτήταις παρίαυον,
[807] σχέτλιοι· ἥ μὲν δηρὸν ἐτέτλαμεν, εἴ κέ ποτ' αὐτίς
[808] ὀψὲ μεταστρέψωσι νόον· τὸ δὲ διπλὸν αἰεὶ
[809] πῆμα κακὸν προύβαινε· ἀτιμάζοντο δὲ τέκνα
[810] γνήσι' ἐνὶ μεγάροις, σκοτίῃ δ' ἀνέτελλε γενέθλη.
[811] αὐτῶς δ' ἀδμήτές τε κόραι, χῆραί τ' ἐπὶ τῇσιν
[812] μητέρες ἄμ πτολίεθρον ἀτημελέες ἀλάληντο.
[813] οὐδὲ πατήρ ὀλίγον περ ἑῆς ἀλέγιζε θυγατρός,
[814] εἰ καὶ ἐν ὀφθαλμοῖσι δαΐζομένην ὀρόωτο
[815] μητρυιῆς ὑπὸ χερσὶν ἀτασθάλου· οὐδ' ἀπὸ μητρὸς
[816] λώβην, ὥς τὸ πάροιθεν, ἀεικέα παῖδες ἄμυνον·
[817] οὐδὲ κασιγνήτοισι κασιγνήτῃ μελε θυμῷ.
[818] ἀλλ' οἷαι κοῦραι ληίτιδες ἔν τε δόμοισιν
[819] ἔν τε χοροῖς ἀγορῇ τε καὶ εἰλαπίνῃσι μέλοντο·
[820] εἰσόκε τις θεὸς ἄμμιν ὑπέρβιον ἔμβαλε θάρσος,
[821] ἄψ ἀναερχομένους Θρηκῶν ἄπο μηκέτι πύργοις
[822] δέχθαι, ἴν' ἡ φρονέοιεν ἄπερ θέμις, ἡέ πῃ ἄλλη
[823] αὐταῖς ληιάδεσσι ἀφορμηθέντες ἵκοιντο.
[824] οἱ δ' ἄρα θεσσάμενοι παίδων γένος, ὅσσον ἔλειπτο
[825] ἄρσεν ἀνὰ πτολίεθρον, ἔβαν πάλιν, ἔνθ' ἔτι νῦν περ
[826] Θρηκίης ἄροσιν χιονώδεα ναιετάουσιν.
[827] τῷ ὑμεῖς στρωφᾶσθ' ἐπιδήμιοι· εἰ δέ κεν αὖθι
[828] ναιετάειν ἐθέλοις, καὶ τοι ἄδοι, ἥ τ' ἂν ἔπειτα
[829] πατρὸς ἐμεῖο Θόαντος ἔχοις γέρας· οὐδέ τί σ' οἴω

[830] γαῖαν ὀνόσσεσθαι· περὶ γὰρ βαθυλήϊος ἄλλων
[831] νήσων, Αἰγαίῃ ὅσαι εἰν ἀλλὶ ναιετάουσιν.
[832] ἀλλ' ἄγε νῦν ἐπὶ νῆα κιῶν ἐτάροισιν ἐνίσπευ
[833] μύθους ἡμετέρους, μὴδ' ἔκτοθι μίμνε πόληρος·'
[834] Ἴσκεν, ἀμαλδύνουσα φόνου τέλος, οἶον ἐτύχθη
[835] ἀνδράσιν· αὐτὰρ ὁ τήνγε παραβλήδην προσέειπεν
[836] "Υψιπύλῃ, μάλα κεν θυμηδέος ἀντιάσαιμεν
[837] χρησιμοσύνης, ἦν ἄμμι σέθεν χατέουσιν ὀπάξεις.
[838] εἴμι δ' ὑπότροπος αὖτις ἀνὰ πτόλιν, εὖτ' ἂν ἕκαστα
[839] ἐξείπω κατὰ κόσμον. ἀνακτορίῃ δὲ μελέσθω
[840] σοί γ' αὐτῇ καὶ νῆσος· ἔγωγε μὲν οὐκ ἀθερίζων
[841] χάζομαι, ἀλλὰ με λυγροὶ ἐπισπέρχουσιν ἄεθλοι·'
[842] ἦ, καὶ δεξιτερῆς χειρὸς θίγεν· αἶψα δ' ὀπίσσω
[843] βῆ ρ' ἵμεν, ἀμφὶ δὲ τόνγε νεήνιδες ἄλλοθεν ἄλλαι
[844] μυρίαι εἰλίσσοντο κεχαρμέναι, ὄφρα πυλάων
[845] ἐξέμολεν. μετέπειτα δ' εὐτροχάλοισιν ἀμάξαις
[846] ἄκτῃν εἰσαπέβαν, ξεινήια πολλὰ φέρουσαι,
[847] μῦθον ὅτ' ἤδη πάντα διηνεκέως ἀγόρευσεν,
[848] τὸν ῥα καλεσσαμένη διεπέφραδεν Ὑψιπύλεια·
[849] καὶ δ' αὐτοὺς ξεινοῦσθαι ἐπὶ σφέα δώματ' ἄγεσκον
[850] ῥηιδίως. Κύπρις γὰρ ἐπὶ γλυκὺν ἵμερον ὥρσεν
[851] Ἥφαιστοιο χάριν πολυμήτιος, ὄφρα κεν αὖτις
[852] ναίηται μετόπισθεν ἀκήρατος ἀνδράσι Λῆμνος.
[853] ἔνθ' ὁ μὲν Ὑψιπύλῃς βασιλῆιον ἐς δόμον ὥρτο
[854] Αἰσονίδης· οἱ δ' ἄλλοι ὄπη καὶ ἔκυρσαν ἕκαστος,
[855] Ἡρακλῆος ἄνευθεν, ὁ γὰρ παρὰ νηὶ λέλειπτο
[856] αὐτὸς ἐκὼν παῦροί τε διακρινθέντες ἐταῖροι.
[857] αὐτίκα δ' ἄστνυ χοροῖσι καὶ εἰλαπίνῃσι γεγῆθαι
[858] καπνῷ κνισήεντι περίπλεον· ἔξοχα δ' ἄλλων
[859] ἀθανάτων Ἥρης υἷα κλυτὸν ἠδὲ καὶ αὐτὴν
[860] Κύπριν ἀοιδῆσιν θυέεσσι τε μειλίσσοντο.
[861] ἀμβολίῃ δ' εἰς ἡμαρ αἰεὶ ἐξ ἡματος ἦεν
[862] ναυτιλίας· δηρὸν δ' ἂν ἐλίνυσον αὖθι μένοντες,
[863] εἰ μὴ ἀολλίσσας ἐτάρους ἀπάνευθε γυναικῶν
[864] Ἡρακλέης τοίοισιν ἐνιπτάζων μετέειπεν·
[865] "δαίμόνιοι, πάτρης ἐμφύλιον αἶμ' ἀποέργει
[866] ἡμέας; ἦε γάμων ἐπιδευέες ἐνθάδ' ἔβημεν
[867] κεῖθεν, ὀνοσσάμενοι πολιήτιδας; αὖθι δ' ἔαδεν
[868] ναίοντας λιπαρὴν ἄροσιν Λήμνοιο ταμέσθαι;
[869] οὐ μὰν εὐκλειεῖς γε σὺν ὀθνεῖῃσι γυναιξίν
[870] ἐσσόμεθ' ὧδ' ἐπὶ δηρὸν ἐελμένον· οὐδέ τι κῶας
[871] αὐτόματον δώσει τις ἐλὼν θεὸς εὐξαμένοισιν.
[872] ἴομεν αὖτις ἕκαστοι ἐπὶ σφέα· τὸν δ' ἐνὶ λέκτροις
[873] Ὑψιπύλῃς εἶᾶτε πανήμερον, εἰσόκε Λῆμνον
[874] παισὶν ἐσανδρώσῃ, μεγάλη τέ ἐ βάξις ἵκηται·'
[875] ὧς νεῖκεσεν ὄμιλον· ἐναντία δ' οὐ νύ τις ἔτλη
[876] ὄμματ' ἀνασχεθέειν, οὐδὲ προτιμυθήσασθαι·
[877] ἀλλ' αὖτως ἀγορήθεν ἐπαρτίζοντο νέεσθαι
[878] σπερχόμενοι. ταῖ δέ σφιν ἐπέδραμον, εὖτ' ἐδάησαν.
[879] ὥς δ' ὅτε λείρια καλὰ περιβρομέουσι μέλισσαι
[880] πέτρης ἐκχύμεναι σιμβληίδος, ἀμφὶ δὲ λειμῶν
[881] ἐρσήεις γάνυται, ταῖ δὲ γλυκὺν ἄλλοτε ἄλλον

[882] καρπὸν ἀμέργουσιν πεποτημένοι· ὥς ἄρα ταί γε
[883] ἐνδυκῆς ἀνέρας ἀμφὶ κινυρόμεναι προχέοντο,
[884] χερσὶ τε καὶ μύθοισιν ἐδεικανόωντο ἕκαστον,
[885] εὐχόμεναι μακάρεσσιν ἀπήμονα νόστον ὀπάσσαι.
[886] ὥς δὲ καὶ Ὑψιπύλη ἠρήσατο χεῖρας ἐλοῦσα
[887] Αἰσονίδεω, τὰ δέ οἱ ῥέε δάκρυα χήτει ἰόντος·
[888] Ἕϊσσεο, καὶ σὲ θεοὶ σὺν ἀπηρέσιν αὖτις ἐταίροις
[889] χρύσειον βασιλῆι δέρος κομίσειαν ἄγοντα
[890] αὖτως, ὥς ἐθέλεις καὶ τοι φίλον. ἦδε δὲ νῆσος
[891] σκῆπτρά τε πατρὸς ἐμεῖο παρέσσεται, ἦν καὶ ὀπίσσω
[892] δὴ ποτε νοστήσας ἐθέλης ἄπορρον ἰκέσθαι.
[893] ῥηιδίως δ' ἂν ἐοῖ καὶ ἀπείρονα λαὸν ἀγείραις
[894] ἄλλων ἐκ πολίων· ἀλλ' οὐ σύγχε τήνδε μενοινην
[895] σχήσεις, οὔτ' αὐτὴ προτιόσσομαι ὥδε τελεῖσθαι.
[896] μνώεο μὴν ἀπεὼν περ ὁμῶς καὶ νόστιμος ἦδη
[897] Ὑψιπύλης· λίπε δ' ἦμιν ἔπος, τό κεν ἐξανύσαιμι
[898] πρόφρων, ἦν ἄρα δὴ με θεοὶ δώωσι τεκέσθαι.
[899] τὴν δ' αὖτ' Αἰσονος υἱὸς ἀγαιόμενος προσέειπεν·
[900] Ὑψιπύλη, τὰ μὲν οὕτω ἐναΐσιμα πάντα γένοιτο
[901] ἐκ μακάρων· τύνη δ' ἐμέθεν πέρι θυμὸν ἀρείω
[902] ἴσχαν', ἐπεὶ πάτρην μοι ἄλῃς Πελῖας ἔκητι
[903] ναιετάειν· μοῦνόν με θεοὶ λύσειαν ἀέθλων.
[904] εἰ δ' οὐ μοι πέπρωται ἐς Ἑλλάδα γαῖαν ἰκέσθαι
[905] τηλοῦ ἀναπλώνοντι, σὺ δ' ἄρσενά παῖδα τέκηαι,
[906] πέμπε μιν ἠβήσαντα Πελασγίδος ἔνδον Ἰωλκοῦ
[907] πατρί τ' ἐμῷ καὶ μητρὶ δύης ἄκος, ἦν ἄρα τούς γε
[908] τέτμη ἔτι ζῶοντας, ἴν' ἄνδιχα τοῖο ἀνακτος
[909] σφοῖσιν πορσύνωνται ἐφέστιοι ἐν μεγάροισιν.
[910] ἦ, καὶ ἔβαιν' ἐπὶ νῆα παροίτατος· ὥς δὲ καὶ ἄλλοι
[911] βαῖνον ἀριστῆες· λάζοντο δὲ χερσὶν ἐρετμὰ
[912] ἐνσχερῶ ἐζόμενοι· πρυμνήσια δέ σφισιν Ἄργος
[913] λῦσεν ὑπὲρ πέτρης ἀλμυρέος. ἔνθ' ἄρα τοί γε
[914] κόπτον ὕδωρ δολιχῆσιν ἐπικρατέως ἐλάττησιν.
[915] ἐσπέριοι δ' Ὀρφῆος ἐφημοσύνησιν ἔκελσαν
[916] νῆσον ἐς Ἥλέκτρης Ἀτλαντίδος, ὄφρα δαέντες
[917] ἀρρήτους ἀγανῆσι τελεσφορήσι θέμιστας
[918] σωότεροι κρυόεσσιν ὑπεῖρ ἄλα ναυτίλλοιντο.
[919] τῶν μὲν ἔτ' οὐ προτέρω μυθήσομαι· ἀλλὰ καὶ αὐτὴ
[920] νῆσος ὁμῶς κεχάροίτο καὶ οἱ λάχον ὄργια κεῖνα
[921] δαίμονες ἐνναέται, τὰ μὲν οὐ θέμις ἄμμιν ἀεΐδειν.
[922] κεῖθεν δ' εἰρεσίῃ Μέλανος διὰ βένθεα πόντου
[923] ἰέμενοι τῇ μὲν Θρηκῶν χθόνα, τῇ δὲ περαίην
[924] Ἰμβρον ἔχον καθύπερθε· νέον γε μὲν ἡελίοιο
[925] δυομένου Χερόνησον ἐπὶ προύχουσιν ἴκοντο.
[926] ἔνθα σφιν λαιψηρὸς ἄη νότος, ἰστία δ' οὐρῶ
[927] στησάμενοι κούρης Ἀθαμαντίδος αἰπὰ ῥέεθρα
[928] εἰσέβαλον· πέλαγος δὲ τὸ μὲν καθύπερθε λέλαιπτο
[929] ἥρι, τὸ δ' ἐννύχιοι Ῥοιτειάδος ἔνδοθεν ἀκτῆς
[930] μέτρεον, Ἰδαίην ἐπὶ δεξιὰ γαῖαν ἔχοντες.
[931] Δαρδανίην δὲ λιπόντες ἐπιπροσέβαλλον Ἀβύδω,
[932] Περκώτην δ' ἐπὶ τῇ καὶ Ἀβαρνίδος ἡμαθόεσσιν
[933] ἠϊόνα ζαθέην τε παρήμειβον Πιτύειαν.

[934] καὶ δὴ τοί γ' ἐπὶ νυκτὶ διάνδιχα νηὸς ἰούσης
[935] δῖνῃ πορφύροντα διήνυσαν Ἑλλήσποντον.
[936] ἔστι δέ τις αἰπεῖα Προποντίδος ἔνδοθι νῆσος
[937] τυτθὸν ἀπὸ Φρυγίης πολυλήϊοι ῥηπείριοι
[938] εἰς ἄλα κεκλιμένη, ὅσσον τ' ἐπιμύρεται ἰσθμὸς
[939] χέρσῳ ἐπιπρηνῆς καταειμένος· ἐν δέ οἱ ἄκται
[940] ἀμφίδυμοι, κεῖνται δ' ὑπὲρ ὕδατος Αἰσίοιο.
[941] Ἄρκτων μιν καλέουσιν ὄρος περιναιετάοντες·
[942] καὶ τὸ μὲν ὑβρισταί τε καὶ ἄγριοι ἐνναίουσιν
[943] Γηγενέες, μέγα θαῦμα περικτιόνεσσιν ἰδέσθαι.
[944] ἔξ γὰρ ἐκάστω χεῖρες ὑπέρβιοι ἠερέθονται,
[945] αἱ μὲν ἀπὸ στιβαρῶν ὤμων δύο, ταὶ δ' ὑπένερθεν
[946] τέσσαρες αἰνοτάτησιν ἐπὶ πλευρῆς ἀραρυῖαι.
[947] ἰσθμὸν δ' αὖ πεδίον τε Δολίονες ἀμφενέμοντο
[948] ἄνδρες· ἐν δ' ἥρως Λίνήϊος υἱὸς ἄνασσευ
[949] Κύζικος, δν κούρη δίου τέκεν Εὐσώροιο
[950] Αἰνήτη. τοὺς δ' οὔτι καὶ ἔκπαγλοί περ ἑόντες
[951] Γηγενέες σίνοντο, Ποσειδάωνος ἀρωγῇ·
[952] τοῦ γὰρ ἔσαν τὰ πρῶτα Δολίονες ἐκγεγαῶτες.
[953] ἔνθ' Ἀργῶ προύτυψεν ἐπείγομένη ἀνέμοισιν
[954] Ὀρηκίοις, Καλὸς δὲ λιμὴν ὑπέδεκτο θέουσας.
[955] κεῖσε καὶ εὐναίης ὀλίγον λίθον ἐκλύσαντες
[956] Τίφυος ἐννεσίησιν ὑπὸ κρήνῃ ἐλίποντο,
[957] κρήνῃ ὑπ' Ἀρτακίῃ· ἕτερον δ' ἔλον, ὅστις ἀρήρει,
[958] βριθύν· ἀτὰρ κεῖνόν γε θεοπροπῖαις Ἑκάτοιο
[959] Νηλεΐδαι μετόπισθεν ἰάονες ἰδρύσαντο
[960] ἱερὸν, ἧ θέμις ἦεν, Ἰησονίης ἐν Ἀθήνης.
[961] τοὺς δ' ἄμυδις φιλότῃτι Δολίονες ἠδὲ καὶ αὐτὸς
[962] Κύζικος ἀντήσαντες ὅτε στόλον ἠδὲ γενέθλην
[963] ἔκλυον, οἵτινες εἶεν, ἐυξείνως ἀρέσαντο,
[964] καὶ σφεας εἰρεσίῃ πέπιθον προτέρωσε κιόντας
[965] ἄστεος ἐν λιμένι πρυμνήσια νηὸς ἀνάψαι,
[966] ἔνθ' οἳ γ' Ἑκβασίῳ βωμὸν θέσαν Ἀπόλλωνι
[967] εἰσάμενοι παρὰ θῖνα, θυηπολίας τ' ἐμελοντο.
[968] δῶκεν δ' αὐτὸς ἄναξ λαρὸν μέθῃ δευομένοισιν
[969] μῆλ' ἄ θ' ὁμοῦ· δὴ γάρ οἱ ἔην φάτις, εὖτ' ἂν ἴκωνται
[970] ἀνδρῶν ἡρώων θεῖος στόλος, αὐτίκα τόν γε
[971] μείλιχον ἀντιάαν, μηδὲ πτολέμοιο μέλεσθαι.
[972] Ἴσόν που κάκείνῳ ἐπισταχέεσκον Ἰουλοι,
[973] οὐδέ νύ πω παίδεσσιν ἀγαλλόμενος μεμόρητο·
[974] ἀλλ' ἔτι οἱ κατὰ δώματ' ἀκήρατος ἦεν ἄκοιτις
[975] ὠδίνων, Μέροπος Περκωσίου ἐκγεγαυῖα,
[976] Κλείτη ἐυπλόκαμος, τὴν μὲν νέον ἐξέτι πατρὸς
[977] θεσπεσίους ἔδνοισιν ἀνήγαγεν ἀντιπέρθηεν.
[978] ἀλλὰ καὶ ὥς θάλαμόν τε λιπὼν καὶ δέμνια νύμφης
[979] τοῖς μέτα δαίτ' ἀλέγυνε, βάλεν δ' ἀπὸ δειμάτα θυμοῦ.
[980] ἀλλήλους δ' ἐρέεινον ἀμοιβαδῖς· ἦτοι ὁ μὲν σφεων
[981] πεύθετο ναυτιλίας ἄνυσιν, Πελίαό τ' ἐφετμάς·
[982] οἱ δὲ περικτιόνων πόλιας καὶ κόλπον ἅπαντα
[983] εὐρείης πεύθοντο Προποντίδος· οὐ μὲν ἐπιπρὸ
[984] ἠεῖδει καταλέξαι ἐλδομένοισι δαῖναι.
[985] ἥοι δ' εἰσανέβαν μέγα Δίνδυμον, ὄφρα καὶ αὐτοὶ

[986] θηγήσαιντο πόρους κείνης ἀλός· ἐκ δ' ἄρα τοί γε
[987] νῆα Χυτοῦ λιμένος προτέρω ἐξήλασαν ὄρμον·
[988] ἦδε δ' Ἰησονίη πέφαιτο ὁδός, ἥνπερ ἔβησαν.
[989] Γηγενέες δ' ἐτέρωθεν ἀπ' οὖρεος ἀίξαντες
[990] φράξαν ἀπειρεσίοιο Χυτοῦ στόμα νειόθι πέτρης
[991] πόντιον, οἷά τε θῆρα λοχώμενοι ἔνδον ἐόντα.
[992] ἀλλὰ γὰρ αὖθι λέλειπτο σὺν ἀνδράσιν ὀπλοτέροισιν
[993] Ἡρακλῆς, ὃς δὴ σφι παλίντονον αἶψα τανύσας
[994] τόξον ἐπασσυτέρους πέλασε χθονί· τοὶ δὲ καὶ αὐτοὶ
[995] πέτρας ἀμφιρρῶγας ἀερτάζοντες ἔβαλλον.
[996] δὴ γάρ που κάκεῖνα θεὰ τρέφεν αἰνὰ πέλωρα
[997] Ἥρη, Ζηνὸς ἄκοιτις, ἀέθλιον Ἡρακλῆι.
[998] σὺν δὲ καὶ ὦλλοι δῆθεν ὑπότροποι ἀντιδῶντες,
[999] πρὶν περ ἀνελθέμεναι σκοπιήν, ἦπτοντο φόνοιο
[1000] γηγενέων ἥρωες ἀρήιοι, ἡμὲν ὀιστοῖς
[1001] ἥδ' ἐγχέεισι δεδεγμένοι, εἰσόκε πάντας
[1002] ἀντιβίην ἀσπερχὲς ὀρινομένους ἐδαίξαν.
[1003] ὥς δ' ὅτε δούρατα μακρὰ νέον πελέκεσσι τυπέντα
[1004] ὕλοτόμοι στοιχηδὸν ἐπὶ ῥηγμῖνι βάλωσιν,
[1005] ὄφρα νοτισθέντα κρατεροὺς ἀνεχοίατο γόμφους·
[1006] ὥς οἱ ἐνὶ ξυνοχῇ λιμένος πολιοῖο τέταντο
[1007] ἐξείης, ἄλλοι μὲν ἐς ἀλμυρὸν ἀθρόοι ὕδωρ
[1008] δύπτοντες κεφαλὰς καὶ στήθεα, γυῖα δ' ὑπερθεν
[1009] χέρσῳ τεινάμενοι· τοὶ δ' ἔμπαλιν, αἰγιαλοῖο
[1010] κράατα μὲν ψαμάθοισι, πόδας δ' εἰς βένθος ἔρειδον,
[1011] ἄμφω ἄμ' οἰωνοῖσι καὶ ἰχθύσι κύρμα γενέσθαι.
[1012] ἥρως δ' ὅτε δὴ σφιν ἀταρβῆς ἔπλετ' ἄεθλος,
[1013] δὴ τότε πείσματα νηδὺς ἐπὶ πνοιῆς ἀνέμοιο
[1014] λυσάμενοι προτέρωσε δι᾽ ἄλδος οἶδμα νέοντο.
[1015] ἡ δ' ἔθεεν λαίφεσσι πανήμερος· οὐ μὲν ἰούσης
[1016] νυκτὸς ἔτι ῥιπὴ μένεν ἔμπεδον, ἀλλὰ θύελλαι
[1017] ἀνταῖα ἀρπάγδην ὀπίσω φέρον, ὄφρ' ἐπέλασσαν
[1018] αὖτις ἐυξείνοισι Δολίοσιν ἐκ δ' ἄρ' ἔβησαν
[1019] αὐτονουχί· ἱερὴ δὲ φατίζεται ἥδ' ἔτι πέτρη,
[1020] ἥ περὶ πείσματα νηδὺς ἐπεσσύμενοι ἐβάλλοντο.
[1021] οὐδέ τις αὐτὴν νῆσον ἐπιφραδέως ἐνόησεν
[1022] ἔμμεναι· οὐδ' ὑπὸ νυκτὶ Δολιόνες ἄψ ἀνιόντας
[1023] ἥρως νημερτὲς ἐπήισαν· ἀλλὰ που ἀνδρῶν
[1024] Μακριέων εἷσαντο Πελασγικὸν ἄρεα κέλσαι.
[1025] τῷ καὶ τεύχεα δύντες ἐπὶ σφίσι χεῖρας ἄειραν.
[1026] σὺν δ' ἔλασαν μελίας τε καὶ ἀσπίδας ἀλλήλοισιν
[1027] ὀξεῖη ἱκελοὶ ῥιπῇ πυρός, ἥ τ' ἐνὶ θάμνοισι
[1028] αὐαλέοισι πεσοῦσα κορύσσεται· ἐν δὲ κυδοιμὸς
[1029] δεινός τε ζαμενὴς τε Δολιονίῳ πέσε δῆμῳ.
[1030] οὐδ' ὄγε δηιοτῆτος ὑπὲρ μόρον αὖτις ἔμελλεν
[1031] οἴκαδε νυμφιδίους θαλάμους καὶ λέκτρον ἰκέσθαι.
[1032] ἀλλὰ μιν Αἰσονίδης τετραμμένον ἰθὺς ἐοῖο
[1033] πληῆξεν ἐπαίξας στῆθος μέσον, ἀμφὶ δὲ δουρὶ
[1034] ὀστέον ἐρραίσθη· ὁ δ' ἐνὶ ψαμάθοισιν ἐλυσθεῖς
[1035] μοῖραν ἀνέπλησεν. τὴν γὰρ θέμις οὔποτ' ἀλύξαι
[1036] θνητοῖσιν· πάντῃ δὲ περὶ μέγα πέπταται ἔρκος.
[1037] ὥς τὸν οἰόμενόν που ἀδευκέος ἔκτοθεν ἄτης

[1038] εἶναι ἀριστῆων αὐτῇ ὑπὸ νυκτὶ πέδησεν
[1039] μαρνάμενον κείνοισι· πολεῖς δ' ἐπαρηγόνες ἄλλοι
[1040] ἔκταθεν· Ἡρακλῆης μὲν ἐνήρατο Τηλεκλῆα
[1041] ἥδ' Ἐμεγαβρόντην· Σφόδριν δ' ἐνάριξεν Ἄκαστος·
[1042] Πηλεὺς δὲ Ζέλυν εἶλεν ἀρηιθρόν τε Γέφυρον.
[1043] αὐτὰρ ἐυμμελὴς Τελαμὼν Βασιλῆα κατέκτα.
[1044] Ἴδας δ' αὖ Προμέα, Κλυτίος δ' Ὑάκινθον ἔπεφνεν,
[1045] Τυνδαρίδαι δ' ἄμφω Μεγαλοσσάκεια Φλογίον τε.
[1046] Οἰνεΐδης δ' ἐπὶ τοῖσιν ἔλεν θρασὺν Ἴτυμονῆα
[1047] ἥδ' ἐκαὶ Ἀρτακέα, πρόμον ἀνδρῶν· οὗς ἔτι πάντας
[1048] ἐνναέται τιμαῖς ἥρωϊσι κυδαίνουσιν.
[1049] οἱ δ' ἄλλοι εἷξαντες ὑπέτρεσαν, ἥυτε κίρκους
[1050] ὠκυπέτας ἀγελήδων ὑποτρέσσωσι πέλειαι.
[1051] ἐς δὲ πύλας ὁμάδῳ πέσον ἀθρόοι· αἶψα δ' αὐτῆς
[1052] πλῆτο πόλις στονόεντος ὑποτροπὴν πολέμοιο.
[1053] ἥῳθεν δ' ὀλοὴν καὶ ἀμήχανον εἰσενόησαν
[1054] ἀμπλακίην ἄμφω· στυγερὸν δ' ἄχος εἶλεν ἰδόντας
[1055] ἥρωας Μινύας Αἰνῆιον υἷα πάροιθεν
[1056] Κύζικον ἐν κονίησι καὶ αἵματι πεπτηῶτα.
[1057] ἥματα δὲ τρία πάντα γόων, τίλλοντό τε χαίτας
[1058] αὐτοὶ ὁμῶς λαοὶ τε Δολίονες. αὐτὰρ ἔπειτα
[1059] τρὶς περὶ χαλκείοις σὺν τεύχεσι δινηθέντες
[1060] τύμβῳ ἐνεκτερέξαν, ἐπειρήσαντό τ' ἀέθλων,
[1061] ἢ θέμις, ἄμ πεδὶον λειμώνιον, ἔνθ' ἔτι νῦν περ
[1062] ἀγκέχυται τόδε σῆμα καὶ ὀψιγόνοισιν ἰδέσθαι.
[1063] οὐδὲ μὲν οὐδ' ἄλοχος Κλείτη φθιμένοιο λέλειπτο
[1064] οὗ πόσιος μετόπισθε· κακῶ δ' ἐπὶ κύντερον ἄλλο
[1065] ἦνυσεν, ἀψαμένη βρόχον αὐχένι. τὴν δὲ καὶ αὐταὶ
[1066] νύμφαι ἀποφθιμένην ἀλσίδες ὠδύραντο·
[1067] καὶ οἱ ἀπὸ βλεφάρων ὅσα δάκρυα χεῦαν ἔραζε,
[1068] πάντα τὰ γε κρήνην τεῦξαν θεαί, ἦν καλέουσιν
[1069] Κλείτην, δυστήνοιο περικλεῆς οὖνομα νύμφης.
[1070] αἰνότατον δὲ κεῖνο Δολιονίησι γυναιξὶν
[1071] ἀνδράσι τ' ἐκ Διὸς ἡμαρ ἐπήλυθεν· οὐδὲ γὰρ αὐτῶν
[1072] ἔτλη τις πάσασθαι ἐδητύος, οὐδ' ἐπὶ δηρὸν
[1073] ἐξ ἀχέων ἔργοιο μυληφάτου ἐμνώνοντο·
[1074] ἀλλ' αὖτως ἄφλεκτα διαζώεσκον ἔδοντες.
[1075] ἔνθ' ἔτι νῦν, εὖτ' ἄν σφιν ἐτήσια χύτλα χέωνται
[1076] Κύζικον ἐνναίοντες Ἰάονες, ἔμπεδον αἰεὶ
[1077] πανδῆμοιο μύλης πελάνους ἐπαλετρεύουσιν.
[1078] ἐκ δὲ τόθεν τρηχεῖαι ἀνηέρθησαν ἄελλαι
[1079] ἥμαθ' ὁμοῦ νύκτας τε δωδέκα, τοὺς δὲ καταῦθι
[1080] ναυτίλλεσθαι ἔρυκον. ἐπιπλομένη δ' ἐνὶ νυκτὶ
[1081] ὦλλοι μὲν ῥα πάρος δεδμημένοι εὐνάζοντο
[1082] ὕπνῳ ἀριστῆες πύματον λάχος· αὐτὰρ Ἄκαστος
[1083] Μόψος τ' Ἀμπυκίδης ἀδινὰ κνώσσοντας ἔρυντο.
[1084] ἡ δ' ἄρ' ὑπὲρ Ξανθοῖο καρῆατος Αἰσονίδαο
[1085] πωτᾶτ' ἀλκυονὶς λιγυρῇ ὅπῃ θεσπίζουσα
[1086] λῆξιν ὀρινομένων ἀνέμων· συνέηκε δὲ Μόψος
[1087] ἀκταίης ὄρνιθος ἐναΐσιμον ὄσσαν ἀκούσας.
[1088] καὶ τὴν μὲν θεὸς αὖτις ἀπέτραπεν, ἶξε δ' ὕπερθεν
[1089] νηίου ἀφλάστοιο μετήορος ἀίξασα.

[1090] τὸν δ' ὄγε κεκλιμένον μαλακοῖς ἐνὶ κώεσιν οἰῶν.
[1091] κινήσας ἀνέγειρε παρασχεδόν, ὧδέ τ' ἔειπεν·
[1092] 'Αἴσονίδη, χρειώ σε τόδ' ἱερὸν εἰσανιόντα
[1093] Δινδύμου ὀκριόεντος ἐύθρονον ἰλάξασθαι
[1094] μητέρα συμπάντων μακάρων· λήξουσι δ' ἄλλαι
[1095] ζαχρηεῖς· τοίην γὰρ ἐγὼ νέον ὄσσαν ἄκουσα
[1096] ἀλκυόνος ἀλῆης, ἥ τε κνώσσοντος ὑπερθεν
[1097] σεῖο πέριξ τὰ ἕκαστα πιφασκομένη πεπότηται.
[1098] ἐκ γὰρ τῆς ἄνεμοί τε θάλασσά τε νειόθι τε χθών
[1099] πᾶσα πεπεύρανται νιφόεν θ' ἕδος Οὐλύμποιο·
[1100] καὶ οἱ, ὅτ' ἐξ ὀρέων μέγαν οὐρανὸν εἰσαναβαίνῃ,
[1101] Ζεὺς αὐτὸς Κρονίδης ὑποχάζεται. ὥς δὲ καὶ ὦλλοι
[1102] ἀθάνατοι μάκαρες δεινὴν θεὸν ἀμφιέπουσιν.'
[1103] ὥς φάτο· τῷ δ' ἀσπαστὸν ἔπος γένετ' εἰσαΐοντι.
[1104] ὦρνυτο δ' ἐξ εὐνῆς κεχαρημένος· ὦρσε δ' ἐταίρους
[1105] πάντας ἐπισπέρχων, καὶ τέ σφισιν ἐγρομένοισιν
[1106] Ἀμπυκίδεω Μόψοιο θεοπροπίας ἀγόρευεν.
[1107] αἶψα δὲ κουρότεροι μὲν ἀπὸ σταθμῶν ἐλάσαντες
[1108] ἔνθεν ἐς αἰπεινὴν ἄναγον βόας οὔρεος ἄκρην.
[1109] οἱ δ' ἄρα λυσάμενοι ἱερῆς ἐκ πείσματα πέτρης
[1110] ἤρεσαν ἐς λιμένα Θρηίκιον· ἂν δὲ καὶ αὐτοὶ
[1111] βαῖνον, παυροτέρους ἐτάρων ἐν νηὶ λιπόντες.
[1112] τοῖσι δὲ Μακριάδες σκοπιαὶ καὶ πᾶσα περαίη
[1113] Θρηικίης ἐνὶ χερσὶν ἑαῖς προυφαίνετ' ἰδέσθαι·
[1114] φαίνετο δ' ἡρόεν στόμα Βοσπόρου ἡδὲ κολῶναι
[1115] Μυσία· ἐκ δ' ἐτέρης ποταμοῦ ῥόος Αἰσήποιο
[1116] ἄστυ τε καὶ πεδίον Νηπίιον Ἀδρηστείης.
[1117] ἔσκε δέ τι στιβαρὸν στύπος ἀμπέλου ἔντροφον ὕλην,
[1118] πρόχην γεράνδρυν· τὸ μὲν ἔκταμον, ὄφρα πέλοιτο
[1119] δαίμονος οὔρεϊς ἱερὸν βρέτας· ἔξεσε δ' Ἄργος
[1120] εὐκόσμως, καὶ δὴ μιν ἐπ' ὀκριόεντι κολωνῷ
[1121] ἵδρυσαν φηγοῖσιν ἐπηρεφὲς ἀκροτάτησιν,
[1122] αἳ ῥά τε πασάων πανυπέρταται ἐρρίζωνται.
[1123] βωμὸν δ' αὖ χέραδος παρενήνεον· ἀμφὶ δὲ φύλλοις
[1124] στεψάμενοι δρυῖνοισι θυηπολῆς ἐμέλοντο
[1125] μητέρα Δινδυμίνην πολυπότνιαν ἀγκαλέοντες,
[1126] ἐνναέτιν Φρυγίης, Τιτίνην θ' ἅμα Κύλληνόν τε,
[1127] οἳ μούνοι πολέων μοιρηγέται ἡδὲ πάρεδροι
[1128] μητέρος Ἰδαίης κεκλήαται, ὅσσοι ἕασιν
[1129] δάκτυλοι Ἰδαῖοι Κρηταιέες, οὓς ποτε νύμφη
[1130] Ἀγχιάλῃ Δικταῖον ἀνὰ σπέος ἀμφοτέρῃσιν
[1131] δραξαμένη γαίης Οἰαξίδος ἐβλάστησεν.
[1132] πολλὰ δὲ τήνγε λιτῆσιν ἀποστρέψαι ἐριώλας
[1133] Λίσονίδης γουνάζετ' ἐπιλλείβων ἱεροῖσιν
[1134] αἰθομένοις· ἄμυδις δὲ νέοι Ὀρφῆος ἀνωγῇ
[1135] σκαίροντες βηταρμὸν ἐνόπλιον ὠρχήσαντο,
[1136] καὶ σάκεα ξιφέεσσιν ἐπέκτυπον, ὥς κεν ἰωὴ
[1137] δύσφημος πλάζοιτο δι' ἥρος, ἦν ἔτι λαοὶ
[1138] κηδεῖν βασιλῆος ἀνέστενον. ἔνθεν ἔσαιεὶ
[1139] ῥόμβῳ καὶ τυπάνῳ Ῥεῖην Φρύγες ἰλάσκονται.
[1140] ἡ δέ που εὐαγέεσσιν ἐπὶ φρένα θῆκε θυηλαῖς
[1141] ἀνταίη δαίμων· τὰ δ' ἐοικότα σήματ' ἔγεντο.

[1142] δένδρεα μὲν καρπὸν χέον ἄσπετον, ἀμφὶ δὲ ποσσὶν
[1143] αὐτομάτη φύε γαῖα τερείνης ἄνθεα ποίης.
[1144] θῆρες δ' εἰλυοὺς τε κατὰ ξυλόχους τε λιπόντες
[1145] οὐρῆσιν σαίνοντες ἐπήλυθον. ἢ δὲ καὶ ἄλλο
[1146] θῆκε τέρας· ἐπεὶ οὔτι παροίτερον ὕδατι νᾶεν
[1147] Δίνδυμον· ἀλλὰ σφιν τότ' ἀνέβραχε διψάδος αὐτως
[1148] ἐκ κορυφῆς ἄλληκτον· Ἰησονίην δ' ἐνέπουσιν
[1149] κεῖνο ποτὸν κρήνην περιναιέται ἄνδρες ὀπίσσω.
[1150] καὶ τότε μὲν δαῖτ' ἀμφὶ θεᾶς θέσαν οὔρεσιν Ἄρκτων,
[1151] μέλποντες Ῥεῖην πολυπότιαν· αὐτὰρ ἐς ἡὼ
[1152] ληξάντων ἀνέμων νῆσον λίπον εἰρεσίησιν.
[1153] ἔνθ' ἔρις ἄνδρα ἕκαστον ἀριστήων ὀρόθυνεν,
[1154] ὅστις ἀπολλήξειε πανύστατος. ἀμφὶ γὰρ αἰθὴρ
[1155] νήνεμος ἐστόρεσεν δίνας, κατὰ δ' εὔνασε πόντον.
[1156] οἱ δὲ γαληναίη πίσυνοι ἐλάασκον ἐπιπρὸ
[1157] νῆα βίη· τὴν δ' οὐ κε διέξ ἄλδς ἀίσσουσαν
[1158] οὐδὲ Ποσειδάωνος ἀελλόποδες κίχον ἵπποι.
[1159] ἔμπης δ' ἐγρομένοιο σάλου ζαχρησεῖν αὔραις,
[1160] αἶ νέον ἐκ ποταμῶν ὑπὸ δείελον ἠερέθονται,
[1161] τειρόμενοι καὶ δὴ μετελώφειν· αὐτὰρ ὁ τοὺς γε
[1162] πασσυδίῃ μογέοντας ἐφέλκετο κάρτεϊ χειρῶν
[1163] Ἥρακλῆς, ἐτίνασσε δ' ἀρηρότα δούρατα νηός.
[1164] ἀλλ' ὅτε δὴ Μυσῶν λεληημένοι ἠπείροιο
[1165] Ῥυνδακίδας προχοὰς μέγα τ' ἠρίον Αἰγαίωνος
[1166] τυτθὸν ὑπέκ Φρυγίης παρεμέτρεον εἰσορόωντες,
[1167] δὴ τότ' ἀνοχλίζων τετρηχότος οἴδματος ὀλοκοῦς
[1168] μεσσόθεν ἄξεν ἐρετμόν. ἀτὰρ τρύφος ἄλλο μὲν αὐτὸς
[1169] ἄμφω χερσὶν ἔχων πέσε δόχμιος, ἄλλο δὲ πόντος
[1170] κλύζε παλιρροθίοισι φέρων. ἀνὰ δ' ἔζετο σιγῇ
[1171] παπταίνων· χεῖρες γὰρ ἀήθεον ἠρεμέουσαι.
[1172] ἦμος δ' ἀγρόθεν εἴσι φυτοσκάφος ἢ τις ἀροτρεὺς
[1173] ἀσπασίως εἰς αὐλιν ἐήν, δόρποιο χατίζων,
[1174] αὐτοῦ δ' ἐν προμολῇ τετρυμένα γούνατ' ἔκαμψεν
[1175] αὐσταλέος κονίησι, περιτριβέας δέ τε χεῖρας
[1176] εἰσορόων κακὰ πολλὰ ἐῖ ἠρήσατο γαστρί·
[1177] τῆμος ἄρ' οἷ γ' ἀφίκοντο Κιανίδος ἦθεα γαίης
[1178] ἀμφ' Ἀργανθώνειον ὄρος προχοὰς τε Κίοιο.
[1179] τοὺς μὲν ἐυξείνως Μυσοὶ φιλότῃτι κιόντας
[1180] δειδέχατ', ἐνναέται κείνης χθονός, ἡιὰ τέ σφιν
[1181] μῆλ' ἀ τε δευομένοις μέθυ τ' ἄσπετον ἐγγυάλιξαν.
[1182] ἔνθα δ' ἔπειθ' οἱ μὲν ξύλα κάγκανα, τοὶ δὲ λεχαίην
[1183] φυλλάδα λειμώνων φέρον ἄσπετον ἀμήσαντες,
[1184] στόρνυσθαι· τοὶ δ' ἀμφὶ πυρήια δινεύεσκον·
[1185] οἱ δ' οἶνον κρητῆρσι κέρων, πονέοντο τε δαῖτα,
[1186] Ἐκβασίῳ ῥέξαντες ὑπὸ κνέφας Ἀπόλλωνι.
[1187] αὐτὰρ ὁ δαίνυσθαι ἐτάροις οἷς εὔ ἐπιτείλας
[1188] βῆ ῥ' ἵμεν εἰς ὕλην υἱὸς Διός, ὥς κεν ἐρετμόν
[1189] οἷ αὐτῷ φθαίῃ καταχείριον ἐντύνασθαι.
[1190] εὔρεν ἔπειτ' ἐλάτην ἀλαλήμενος, οὔτε τι πολλοῖς
[1191] ἀχθομένην ὄζοις, οὐδὲ μέγα τηλεθώωσαν,
[1192] ἀλλ' οἶον ταναῆς ἔρνος πέλει αἰγείροιο·
[1193] τόσση ὁμῶς μῆκος τε καὶ ἐς πάχος ἦεν ιδέσθαι.

[1194] ῥίμφα δ' ὀιστοδόκην μὲν ἐπὶ χθονὶ θῆκε φαρέτρην
[1195] αὐτοῖσιν τόξοισιν, ἔδω δ' ἀπὸ δέρμα λέοντος.
[1196] τὴν δ' ὄγε χαλκοβαρεῖ ῥοπάλῳ δαπέδοιο τινάξας
[1197] νειόθεν ἀμφοτέρῃσι περὶ στύπος ἔλλαβε χερσίν,
[1198] ἠνορέῃ πίσυνος· ἐν δὲ πλατὺν ὤμον ἔρεισεν
[1199] εὖ διαβάς· πεδόθεν δὲ βαθύρριζόν περ ἐοῦσαν
[1200] προσφὺς ἐξήειρε σὺν αὐτοῖς ἔχμασι γαίης.
[1201] ὥς δ' ὅταν ἀπροφάτως ἰστόν νεός, εὖτε μάλιστα
[1202] χειμερίῃ ὀλοοῖο δύσιν πέλει Ἰρίωνος,
[1203] ὑψόθεν ἐμπλήξασα θοῇ ἀνέμοιο κατάιξ
[1204] αὐτοῖσι σφήνεσσιν ὑπὲκ προτόνων ἐρύσσηται·
[1205] ὥς ὄγε τὴν ἤειρεν. ὁμοῦ δ' ἀνὰ τόξα καὶ ἰοὺς
[1206] δέρμα θ' ἔλυν ῥόπαλόν τε παλίσσυτος ὤρτο νέεσθαι.
[1207] τόφρα δ' ὕλας χαλκῆν σὺν κάλπιδι νόσφιν ὁμίλου
[1208] δίζητο κρήνης ἱερὸν ῥόον, ὥς κέ οἱ ὕδωρ
[1209] φθαίῃ ἀφυσσάμενος ποτιδόρπιον, ἄλλα τε πάντα
[1210] ὀτραλέως κατὰ κόσμον ἐπαρτίσσειεν ἰόντι.
[1211] δὴ γάρ μιν τοίοισιν ἐν ἤθεσιν αὐτὸς ἔφερβεν,
[1212] νηπίαχον τὰ πρῶτα δόμων ἐκ πατρὸς ἀπούρας,
[1213] δίου Θειοδάμαντος, ὃν ἐν Δρυόπεσιν ἔπεφνεν
[1214] νηλειῶς, βοδὸς ἀμφὶ γεωμόρου ἀντιδίωντα.
[1215] ἦτοι ὁ μὲν νειοῖο γύας τέμνεσκεν ἀρότρῳ
[1216] Θειοδάμας ἀνίῃ βεβωλημένος· αὐτὰρ ὁ τόν γε
[1217] βοῦν ἀρότην ἦνωγε παρασχέμεν οὐκ ἐθέλοντα.
[1218] ἔτετο γὰρ πρόφασιν πολέμου Δρυόπεσσι βαλέσθαι
[1219] λευγαλήν, ἐπεὶ οὕτι δίκης ἀλέγοντες ἔναιον.
[1220] ἀλλὰ τὰ μὲν τηλοῦ κεν ἀποπλάγξειεν ἀοιδῆς.
[1221] αἶψα δ' ὅ γε κρήνην μετεκίαθεν, ἦν καλέουσι
[1222] πηγάς ἀγχίγυοι περυναίεται. οἱ δέ που ἄρτι
[1223] νυμφάων ἵσταντο χοροί· μέλε γάρ σφισι πάσαις,
[1224] ὄσσαι κεῖσ' ἐρατὸν νύμφαι ρίον ἀμφενέμοντο,
[1225] Ἄρτεμιν ἐννυχίῃσιν ἀεὶ μέλπεσθαι ἀοιδαῖς.
[1226] αἰ μὲν, ὄσαι σκοπιᾶς ὀρέων λάχον ἦ καὶ ἐναύλους,
[1227] αἶγε μὲν ὑλήωροι ἀπόπροθεν ἐστιχδώντο,
[1228] ἡ δὲ νέον κρήνης ἀνεδύετο καλλιναόιο
[1229] νύμφη ἐφυδατίῃ· τὸν δὲ σχεδὸν εἰσενόησεν
[1230] κάλλει καὶ γλυκερῇσιν ἐρευθόμενον χαρίτεσσιν.
[1231] πρὸς γάρ οἱ διχόμηνις ἀπ' αἰθέρος αὐγάζουσα
[1232] βάλλε σεληναίῃ. τὴν δὲ φρένας ἐπτοίησεν
[1233] Κύπρις, ἀμηχανίῃ δὲ μόλις συναγείρατο θυμόν.
[1234] αὐτὰρ ὅ γ' ὥς τὰ πρῶτα ῥόῳ ἔνι κάλπιν ἔρεισεν
[1235] λέχρις ἐπιχριμφθεῖς, περὶ δ' ἄσπετον ἔβραχεν ὕδωρ
[1236] χαλκὸν ἐς ἠχήμεντα φορεῦμενον, αὐτίκα δ' ἦ γε
[1237] λαιὸν μὲν καθύπερθεν ἐπ' αὐχένος ἄνθετο πῆχυν
[1238] κύσσαι ἐπιθύουσα τέρεν στόμα· δεξιτερῇ δὲ
[1239] ἀγκῶν' ἔσπασε χειρὶ, μέσῃ δ' ἐνικάββαλε δίνῃ.
[1240] τοῦ δ' ἥρως ἰάχοντος ἐπέκλυεν οἶος ἐταίρων
[1241] Εἰλατίδης Πολύφημος, ἰὼν προτέρωσε κελεύθου,
[1242] δέκτο γὰρ Ἡρακλῆα πελώριον, ὀππόθ' ἵκοιτο.
[1243] βῆ δὲ μεταίξας Πηγέων σχεδόν, ἥτε τις θῆρ
[1244] ἄγριος, ὃν ῥά τε γῆρυς ἀπόπροθεν ἵκετο μήλων,
[1245] λιμῶ δ' αἰθόμενος μετανίσσεται, οὐδ' ἐπέκυρσεν

[1246] ποίμνησιν· πρὸ γὰρ αὐτοὶ ἐνὶ σταθμοῖσι νομῆες
[1247] ἔλσαν· ὁ δὲ στενάχων βρέμει ἄσπετον, ὄφρα κάμῃσιν·
[1248] ὥς τότ' ἄρ' Εἰλατίδης μεγάλ' ἔστενεν, ἀμφὶ δὲ χῶρον
[1249] φοῖτα κεκληγῶς· μελέῃ δέ οἱ ἔπλετο φωνή.
[1250] αἶψα δ' ἐρυσσάμενος μέγα φάσγανον ὤρτο δίεσθαι,
[1251] μήπως ἢ θήρῃσιν ἔλωρ πέλοι, ἢέ μιν ἄνδρες
[1252] μοῦνον ἐόντ' ἐλόχησαν, ἄγουσι δὲ ληϊδ' ἐτοίμην.
[1253] ἔνθ' αὐτῷ ξύμβλητο κατὰ στίβον Ἡρακλῆι
[1254] γυμνὸν ἐπαίσσων παλάμη ξίφος· εὖ δέ μιν ἔγνω
[1255] σπερχόμενον μετὰ νῆα διὰ κνέφας· αὐτίκα δ' ἄτην
[1256] ἔκφατο λευγαλέην, βεβαρημένος ἄσθματι θυμόν·
[1257] 'δαϊμόνιε, στυγερὸν τοι ἄχος πάμπρωτος ἐνίψω.
[1258] οὐ γὰρ Ὑλάς κρήνηνδε κιὼν σόος αὐτίς ἰκάνει.
[1259] ἀλλὰ ἐ ληιστῆρες ἐνιχρίμψαντες ἄγουσιν,
[1260] ἢ θῆρες σίνονται· ἐγὼ δ' ἰάχοντος ἄκουσα.'
[1261] ὥς φάτο· τῷ δ' αἰόντι κατὰ κροτάφων ἄλις ἰδρῶς
[1262] κήκειν, ἐν δὲ κελαινὸν ὑπὸ σπλάγχνοις ζέεν αἶμα.
[1263] χωόμενος δ' ἐλάτην χαμάδις βάλεν, ἐς δὲ κέλευθον
[1264] τὴν θέεν, ἣ πόδες αὐτὸν ὑπέκφερον ἀίσσοντα.
[1265] ὥς δ' ὅτε τίς τε μύωπι τετυμμένος ἔσσυτο ταῦρος
[1266] πίσεά τε προλιπὼν καὶ ἐλεσπίδας, οὐδὲ νομήων
[1267] οὐδ' ἀγέλης ὄθεται, πρήσσει δ' ὁδόν, ἄλλοτ' ἄπαυστος,
[1268] ἄλλοτε δ' ἰστάμενος, καὶ ἀνὰ πλατὺν αὐχέν' ἀείρων
[1269] ἵησιν μύκημα, κακῷ βεβολημένος οἴστρω·
[1270] ὥς ὅγε μαιμῶων ὅτε μὲν θοὰ γούνατ' ἔπαλλεν
[1271] συνεχέως, ὅτε δ' αὖτε μεταλλήγων καμάτοιο
[1272] τῆλε διαπρύσιον μεγάλη βοάσκεν αὐτῇ.
[1273] αὐτίκα δ' ἀκροτάτας ὑπερέσχεθεν ἄκριας ἀστήρ
[1274] ἠῶος, πνοιαί δὲ κατήλυθον· ὦκα δὲ Τίφους
[1275] ἐσβαίνειν ὀρόθουνεν, ἐπαύρεσθαί τ' ἀνέμοιο.
[1276] οἱ δ' εἴσβαινον ἄφαρ λεληγμένοι· ὕψι δὲ νηὸς
[1277] εὐνάϊας ἐρύσαντες ἀνεκρούσαντο κάλῳας.
[1278] κυρτώθη δ' ἀνέμῳ λῖνα μεσσόθι, τῆλε δ' ἀπ' ἀκτῆς
[1279] γηθόσυνοι φορέοντο παραὶ Ποσιδήϊον ἄκρην.
[1280] ἦμος δ' οὐρανόθεν χαροπὴ ὑπολάμπεται ἠὼς
[1281] ἐκ περάτης ἀνιοῦσα, διαγλαύσσοι δ' ἀταρποί,
[1282] καὶ πεδία δροσόεντα φαεινῇ λάμπεται αἴγλη,
[1283] τῆμος τοῦς γ' ἐνόησαν αἰδρεῖνσι λιπόντες.
[1284] ἐν δὲ σφιν κρατερὸν νεῖκος πέσεν, ἐν δὲ κολῳὸς
[1285] ἄσπετος, εἰ τὸν ἄριστον ἀποπρολιπόντες ἔβησαν
[1286] σφωιτέρων ἐτάρων. ὁ δ' ἀμηχανίησιν ἀτυχθεὶς
[1287] οὔτε τι τοῖον ἔπος μετεφώνεεν, οὔτε τι τοῖον
[1288] Αἰσονίδης· ἀλλ' ἦστο βαρεῖν νειόθεν ἄτη
[1289] θυμὸν ἔδων· Τελαμῶνα δ' ἔλεν χόλος, ὧδέ τ' ἔειπεν·
[1290] 'ἦσ' αὐτῶς εὐκηλος, ἐπεὶ νύ τοι ἄρμενον ἦεν
[1291] Ἡρακλῆα λιπεῖν· σέο δ' ἔκτοθι μῆτις ὄρωρεν,
[1292] ὄφρα τὸ κείνου κῦδος ἀν' Ἑλλάδα μὴ σε καλύψῃ,
[1293] αἶ κε θεοὶ δώωσιν ὑπότροπον οἴκαδε νόστον.
[1294] ἀλλὰ τί μύθων ἦδος; ἐπεὶ καὶ νόσφιν ἐταίρων
[1295] εἶμι τεῶν, οἳ τόνγε δόλον συνετεκτίναντο.'
[1296] ἦ, καὶ ἐς Ἀγνιάδην Τίφυν θόρε· τῷ δέ οἱ ὅσσε
[1297] ὄστλιγγες μαλεροῖο πυρὸς ὥς ἰνδάλλοντο.

[1298] καί νύ κεν ἄψ ὀπίσω Μουσῶν ἐπὶ γαῖαν ἵκοντο
[1299] λαῖτμα βιησάμενοι ἀνέμου τ' ἄλληκτον ἰωήν,
[1300] εἰ μὴ Θρηκίοιο δύω υἷες Βορέας
[1301] Αἰακίδην χαλεποῖσιν ἐρητύεσκον ἔπεσσιν,
[1302] σχέτλιοι· ἧ τέ σφιν στυγερὴ τίσις ἔπλετ' ὀπίσσω
[1303] χερσὶν ὑφ' Ἡρακλῆος, ὃ μιν δίζεσθαι ἔρυκον.
[1304] ἄθλων γὰρ Πελῖας δεδουπότος ἄψ ἀνιόντας
[1305] τήνῳ ἐν ἀμφιρύτῃ πέφνεν, καὶ ἀμήσατο γαῖαν
[1306] ἀμφ' αὐτοῖς, στήλας τε δύω καθύπερθεν ἔτευξεν,
[1307] ὧν ἐτέρη, θάμβος περιώσιον ἀνδράσι λεύσσειν,
[1308] κίνυται ἡγήεντος ὑπὸ πνοιῇ βορέας.
[1309] καὶ τὰ μὲν ὧς ἤμελλε μετὰ χρόνον ἐκτελέεσθαι.
[1310] τοῖσιν δὲ Γλαῦκος βρυχίης ἀλὸς ἐξεφάνθη,
[1311] Νηρῆος θείοιο πολυφράδμων ὑποφήτης·
[1312] ὕψι δὲ λαχνῆέν τε κάρη καὶ στήθε' αἰείρας
[1313] νειόθεν ἐκ λαγόνων στιβαρῇ ἐπορέξατο χειρὶ
[1314] νηίου ὀλκαίοιο, καὶ ἴαχεν ἐσσυμένοισιν·
[1315] 'τίπτε παρὲκ μεγάλοιο Διὸς μενεαίνετε βουλήν
[1316] Αἰήτεω πτολίεθρον ἄγειν θρασὺν Ἡρακλῆα;
[1317] Ἄργεῖ οἱ μοῖρ' ἐστὶν ἀτασθάλῳ Εὐρυσθῇ
[1318] ἐκπλῆσαι μογέοντα δυώδεκα πάντας ἀέθλους,
[1319] νάειν δ' ἀθανάτοισι συνέστιον, εἴ κ' ἔτι παύρους
[1320] ἐξανύσῃ· τῷ μὴ τι ποθὴ κείνοιο πελέσθω.
[1321] αὐτῶς δ' αὖ Πολύφημον ἐπὶ προχοῇσι Κίοιο
[1322] πέπρωται Μυσοῖσι περικλεῆς ἄστυ καμόντα
[1323] μοῖραν ἀναπλήσειν Χαλύβων ἐν ἀπείρονι γαίῃ.
[1324] αὐτὰρ ὕλαν φιλότῃτι θεὰ ποιήσατο νύμφη
[1325] ὃν πόσιν, οἷό περ οὖνεκ' ἀποπλαγχθέντες ἔλειφθεν.'
[1326] ἧ, καὶ κῦμ' ἀλίσστον ἐφέσσατο νειόθι δύψας·
[1327] ἀμφὶ δέ οἱ δίνῃσι κυκώμενον ἄφρεεν ὕδωρ
[1328] πορφύρεον, κοίλῃν δὲ διῆξ ἀλὸς ἔκλυσε νῆα.
[1329] γήθησαν δ' ἥρωες· ὃ δ' ἐσσυμένως ἐβεβήκει
[1330] Αἰακίδης Τελαμῶν ἐς Ἰήσονα, χεῖρα δὲ χειρὶ
[1331] ἄκρην ἀμφιβάλων προσπτύξατο, φώνησέν τε·
[1332] 'Αἰσονίδη, μὴ μοί τι χολώσεται, ἀφραδίῃσιν
[1333] εἴ τί περ ἀσάμην· πέρι γάρ μ' ἄχος εἶλεν ἐνισπεῖν
[1334] μῦθον ὑπερφιάλόν τε καὶ ἄσχετον, ἀλλ' ἀνέμοισιν
[1335] δώομεν ἀμπλακίην, ὥς καὶ πάρος εὐμενέοντες.'
[1336] τὸν δ' αὖτ' Αἴσωνος υἱὸς ἐπιφραδέως προσέειπεν·
[1337] ὦ πέπον, ἧ μάλα δὴ με κακῷ ἐκυδάσσαο μύθῳ,
[1338] φὰς ἐνὶ τοῖσιν ἅπασιν ἐνηέος ἀνδρὸς ἀλείττην
[1339] ἔμμεναι. ἀλλ' οὐ θὴν τοι ἀδευκέα μῆνιν ἀέξω,
[1340] πρὶν περ ἀνιθεῖς· ἐπεὶ οὐ περὶ πώεσι μήλων,
[1341] οὐδὲ περὶ κτεάτεσσι χαλεψάμενος μενέηνας,
[1342] ἀλλ' ἐτάρου περὶ φωτός. ἔολπα δέ τοι σὲ καὶ ἄλλῳ
[1343] ἀμφ' ἐμεῦ, εἰ τοιόνδε πέλοι ποτέ, δηρίσασθαι.'
[1344] ἧ ῥα, καὶ ἀρθμηθέντες, ὅπῃ πάρος, ἐδριόωντο.
[1345] τῷ δὲ Διὸς βουλῇσιν, ὃ μὲν Μυσοῖσι βαλέσθαι
[1346] μέλλεν ἐπώνυμον ἄστυ πολιισάμενος ποταμοῖο
[1347] Εἰλατίδης Πολύφημος· ὃ δ' Εὐρυσθῆος ἀέθλους
[1348] αὖτις ἰὼν πονέεσθαι. ἐπηπείλησε δὲ γαῖαν
[1349] Μυσίδ' ἀναστήσειν αὐτοσχεδόν, ὅππότε μὴ οἱ

[1350] ἢ ζῶοϋ εὕροιεν Ὕλα μόνον, ἥε θανόντος.
[1351] τότ' ο δὲ ῥύσι' ὅπασσαν ἀποκρίναντες ἀρίστους
[1352] υἱέας ἐκ δήμοιο, καὶ ὄρκια ποιήσαντο,
[1353] μήποτε μαστεύοντες ἀπολλήξειν καμάτοιο.
[1354] τούνεκεν εἰσέτι νῦν περ Ὕλαν ἐρέουσι Κιανοί,
[1355] κοῦρον Θειοδάμαντος, ἐυκτιμένης τε μέλονται
[1356] Τρηχῖνος. δὴ γάρ ῥα κατ' αὐτόθι νάσσατο παῖδας,
[1357] οὓς οἱ ῥύσια κεῖθεν ἐπιπροέηκαν ἄγεσθαι.
[1358] Νηῦν δὲ πανημερίην ἄνεμος φέρε νυκτί τε πάσῃ
[1359] λάβρος ἐπιπνείων· ἀτὰρ οὐδ' ἐπὶ τυτθὸν ἄητο
[1360] ἠοῦς τελλομένης, οἱ δὲ χθονὸς εἰσανέχουσιν
[1361] ἄκτῃν ἐκ κόλποιο μάλ' εὐρεῖαν ἐσιδέσθαι
[1362] φρασσάμενοι, κώπησιν ἅμ' ἠελίῳ ἐπέκελσαν.